

МӨГАЛЛИМӘ

Драма өч пәрдәдә

КЕШЕЛӘР:

Фатыйма — мөгаллимә.

Габдулла — беренче мөгаллим.

Әсма — Фатыйма белән бер мәктәптә мөгаллимә.

Шакир — Габдулланың иптәш мөгаллиме.

Хәзрәт — мөхәлләненң имамы.

Абызтай — аның хатыны.

Сабир — яшь сәүдәгәрләрдән.

Гайшә — аның хатыны.

Габделкадыйр — яшь, фикерле сәүдәгәрләрдән.

Балалар — мәктәптә укучы шәкертләр.

Хәзрәт, Остазбикә абызтай — Габдулланың аталары.

Вакыйга Себердә.

БЕРЕНЧЕ ПӘРДӘ

Зур, озын өстәл тирәсенә кунаклар утырганнар. Бүлмә байларча. Бер почмакта рояль дә бар. Бик якты. Бүлмәнең жыелышы ярты татарча, ярты аурупача. Өстәл башына яшь кенә хәзрәт утырган (янамулла). Аның күршесендә Остазбикә. Аның күршесендә мөгаллим Габдулла эфәнде. Аңарга каршы мөгаллимә Фатыйма туташ. Мөгаллим Шакир, икенче мөгаллимә — Әсма. Шәһәрнең яшьләреннән Габделкадыйр эфәнде. Шәһәрнең ачык байларыннан Сабир эфәнде, аның хатыны Гайшә ханым. Пәрдә ачылганда бары да өстәл янында утырышкан.

Сабир (хатынына карап). Йә, Гайшә, синнән!

Гайшә. Мин әйтә алмыйм. Ярар инде, үзең генә башла!

Шакир. Юк, без риза түгел, сездән, Гайшә ханым, сездән! Шундый зур, хөрмәтле ханымнар бар чакта без ирләргә башлап сүз сөйләргә оят, сездән, Гайшә ханым, сездән.

Габделкадыйр. Без бит, Гайшә ханым, хатыннарны тигезләү тарафында. Шулай булып, сездән узып сүз сөйләсәк, ул ни булыр?

Хәзрәт. Шулай, шулай.

Остазбикә, Фатыйма, Әсма көлөп торалар. Кыска гына тик тору. Гайшә ханым акрын гына аякка калка. Кулындагы озын бокалда тулы кымыз.

Гайшә. Әфәнделәр... Әфәнделәр... Бу олуг мәжлес безнең барымызның хөрмәт итә торган, барымызның да сөя торган... Әй яңгыш ла, ярата торган (Бераз туктап торып.) Габдулла әфәнденең туган көненә карап ясалды...

Аның безнең милләтемезгә иткән хезмәтләре бик күп: ул мәктәп ачты... кызлар укытты... безгә һәр эштә ярдәмче булды... Мин аның исәнлегенә кадәх күтәрәм...

Габдулла. Рәхмәт, Гайшә ханым, рәхмәт! (Һәммәсе Габдулла берлә чүкешәләр.)

Һәммәсе. Габдулла әфәнде, сезнең исәнлеккә, Габдулла әфәнде, сезнең исәнлеккә! (Кымыз эчәләр.)

Сабир (торып). Жәмәгать! Ханымнар, әфәнделәр!.. Үз кешеләр бит, гаеп итмәссез, без сөйләргә өйрәнмәгән... Мин бит, беләсез, сатучы... Аның да агы берлә түгел, карасы берлә. Агай-эне әйтмешли, тире-ярысы. Алай да минем күңелем сезнең берлә. Менә шуны әйтмәкче булам: моннан сигез ел элгәре, монда мәктәп түгел, яза белүче дә юк иде. Себернең суыгы белән тунган йир кебек, безнең күңелемез дә, башымыз да тунган иде. Хәзер караңыз менә, жәмәгать! Габдулла әфәнде килгәнә сигез ел үтте, мәктәбемез булды, хыйбәдәтханәмез булды, мәчетемез булды, имамымыз булды, без бер мэхәллә халык булдык. Аллага шөкер, кеше төсле тора башладык. Менә шуның өчен Габдулла әфәнденең туган көне хөрмәтенә, Габдулла әфәнденең безгә сигез ел иткән хезмәте хөрмәтенә мин кадәх күтәрәм. Яшә, Габдулла әфәнде!

Һәммәсе. Ура, ура! (Һәммәсе чүкешәләр.)

Габдулла. Рәхмәт, рәхмәт, Сабир әфәнде, рәхмәт! Һәммәнезгә рәхмәт!

Габделкадыйр. Миңа бер-ике генә сүз әйтергә рөхсәт биренез әле! Мин, әфәнделәр, Сабир абзый әйткән кебек, бер тирече егете. Әтием мине үзе төсле тирече булып, азы-күпме акча жыеп, дөнъяда торырга, аныңча, бик шәп иттереп, сезнеңчә, хайван кебек булып торырга хәзерләмәкче иде. Менә шул юлдан бара идем. Менә безгә Габдулла әфәнде килде. Мин аның шәкерте булдым. Ул минем туңып килә торган күңелемә жылы салды. Мин аны мөгаллим итеп яраттым, сөйдем. Аның сүзен атам-анамныкыннан артык күрә башладым. Унике-унөч яшемдә мин, тәмәке тарту, эчү нәрсә икәнән татыган егет, китап, әдәбият, шигырь нәрсә икәнән белмәгән идем. Габдулла әфәнде мине шул юлга савыкты. Укырга, уйларга дәрт салды. Күңелемне

нечкэртте дип һавалана алмыйм, ләкин минем башымнан эчү-тарту кебек былчырак нәрсәләрне алып ташлап, алар урынына милләт мэхәббәте, әдәбият сөю кебек матур мәгънәле нәрсә тутырды. Менә мин бүген, әтине алдап, шул олуг мәжлескә, шундагы хөрмәтле затларның мәжлесенә — Габулла әфәнденең туган көне бәйрәменә килдем. Габулла әфәнде сигез ел элек монда килеп, батып бара торган мине коткарып калмаса иде, мин менә бүген шулай ук, әтиемне алдап, исемен монда әйтергә ярамый торган энә теге өйгә (Кулы берлә күрсәтә.) барып кергән булыр идем. Габулла әфәнде мине икенче мәртәбә тудырды. Бүген аның туганына утыз ел тулган көн булса, бу аның туган бәйрәме булса, бу минем туганыма да сигез ел тулган көн, бу минем дә бәйрәмем, олуг бәйрәмем. Менә мин шул үземнең мәгънәви атамның сәламәтлегенә, тагы минем кебек йөзләр, меңнәрне тудыруына кадәр күтәрәм!

Һәммәсе. Шулай, шулай, браво, браво!

Бар да чүкешәләр, кымыз эчәләр, хужа торып тагы кымызлар сала.

Хәзрәт (калкып). Мин мэхәлләнең имамы икәнне беләсез. Без, мулалар, вәгазь сөйли-сөйли халыкны туйдырып бетергәнә, безнең сүземез дөрест булса да, йә инде, мулла ни сөйләсен, дип тыңламау дәрәжәсенә йиткән. Менә хәзер, жәмәгать, миңа бер мулла, бер вәгазьче дип карамаенча, араңыздагы бер кеше, бер иптәш, бергә баручы бер юлдаш дип кенә караңыз әле!

Һәммәсе. Карыймыз, хәзрәт, карыймыз!..

Хәзрәт (туктап). Энә шулай караңыз, бүген мин хәзрәт булмыйм әле. Мин Габулла әфәнде... Менә бүген чынлап та безнең Себернең шул ук суык почмагын йылыткан, шуның бозын эреткән Габулла әфәнденең бәйрәме безнең арадагы пәрдәне дә бетерсен әле!

Халык. Бетте, бетте!

Фатыйма. Бетте, Габулла әфәнде!..

Хәзрәт. Рәхмәт, Фатыйма туташ. Менә әйтәсем шул: Габулла әфәнденең иң зур хезмәте безнең мондагы мәктәптә укыту гына түгел, тәрбия итү булды. Безнең мөгаллимнәрәремезнең күбесе укыта гына белә, Габулла әфәнде тәрбия итте. Габулла әфәнденең сүзе дөрест. Ул балаларның күңеленә чаткы салды. Менә шул чаткы, әтәкә әйләнсен өчен мөгаллимнәрәремезнен дә бик зур хезмәте тиде. Балаларның ире-кызы бергә укуының да файдасы зур, мин каршы килгән идем. (Туктап тора...) Тагы ни әйтим?.. Вәгазьгә өйрәнгән кеше, шул, башкача булдыра алмый икән!.. Көлсәңез көләрсез инде. Габулла әфәнде балаларга дин рухы сәңдерде, мин моны мулалыктан гына әйтмим. Бу — зур эш!

Халык. Рәхмәт, хәзрәт, рәхмәт.

Хэзрэт. Менэ тагы хэзрэт булдым... (Чүкешэлэр, тагы эчэлэр.)

Асрау кыз (кереп). Абызтай, балалар килде... Балалар... (Һәммәсе борылып карый.)

Сабир. Нинди балалар?..

Асрау. Мәктәп балалары... Мөгаллим абыйга килдек, диләр.

Әсма. Котларга килгәннәрдер, котларга... (Урыныннан сикереп торып.)
Кая? Керсеннәр... (Гайшә ханымга.) Керсеннәр бит, Гайшә ханым?!

Сабир, Гайшә ханым. Керсеннәр, керсеннәр... (Бары да тора.)

Хэзрэт. Аларны кем өйрәткән?

Шакир. Үзләре белгәннәр... Үзләре!..

Әсма. Менэ сез бер генә көнгә хэзрэт булмаска теләдеңез, балалар да бүгенгә генә зур булырга теләгәннәрдер...

Абызтай. Балалар һәрвакыт зур булырга телиләр инде...

Өч-дүрт кыз, өч-дүрт малай килеп керәләр. Кызлар бары да калфактан. Ак альяпма
япканнар: малайлар кәләпүштән, бертөсле киёмнән.

Малайлар. Әссәламе галәйкем!

Кызлар күкрәкләренә кулларын куеп баш ияләр. Бер кыз кулына төргән бернәрсә тоткан,
бер малай да бернәрсә эләктергән. Ишек төбенә туктыйлар.

Хэзрэт. Вәгаләйкем әссәлам. Боерыңыз, кечкенә туташлар!

Гайшә, Сабир. Боерыңыз, боерыңыз! (Балалар бер-берсенә карашалар.)

Әсма (яннарына барып чыгып). Әйдәңез! Әйдәңез!

Балалар акрын гына киләләр дә туктыйлар... Пауза... Хэзрэт хатыны белән колактан колакка сөйләшә... һәммә кеше көтә... Балалар, бер-берсен төртешәләр. Бер кыз алгарак чыгып кулындагы кәгазьне ача башлый. Акрын гына тавыш белән укырга тотына.

Кыз. Без, мәктәп балалары, сөекле хәлфәмез Габдулла әфәнденең туган көнен үземезгә бәйрәм санап, шул шатлыклы көнне күрүемез өчен үземезне бәхетле саныймыз. Ул безне һәрвакыт сөйгәнгә, безне баласы кебек күргәнгә, без дә аны абыебыз, әтиемез кебек олуглыймыз вә аңарга Аллаһе Тәгаләдән бик зур бәхет, шатлыклы тормыш бирүне телимез... (Пауза.) Безнең мәктәпнең кызлары сезнең хезмәтеңезне түләп бетереп булмаганны белсәләр дә, сезгә, Габдулла әфәнде, күңелемездән чыккан шул рәхмәтне әйтергә куштылар вә шул чәчәкне тәкъдим итәргә боердылар.

Кызларның берсе кәгазьне ташлый, букет чыга, алга таба баралар.

Теге кыз. Габдулла эфэнде, без — балаларның шул кечкенә бүлөген кабул итеп алыңыз. Гомеренез чәчәк кебек матур, чәчәк кебек хуш исле, чәчәк кебек пакь, саф булып үтсен! Рәхмәт сезгә, Габдулла эфэнде!

Балалар. Рәхмәт, рәхмәт, Габдулла эфэнде!

Габдулла. Рәхмәт, рәхмәт! (Балаларның һәммәсен сөеп, кайсын башыннан сыйпап, кайсын кулыннан тотып чыга.)

Әсма (чыгып бер кызга). Хәдичә, кара эле, альяпкычын жыерылган (Бала төзәтенә.) Менә шулай, шулай!.. (Бер малайның кәләпүшен төзәтебрәк куя... Әйбер тоткан малай кәгазен ташлап)

Малай. Габдулла эфэнде, сөекле хәлфәмез яхшы китаплар язганда безнең кара савытымызга манып, безнең каләмемез берлән язсын, дип, дүртенче сыйныф шәкертләре исемнән үзара жыешкан акчага шул кечкенә бүләкне алып бирергә батырчылык иттек. (Габдуллага суза.)

Габдулла (алып). Рәхмәт, рәхмәт.

Барысы да килеп кара савытка карый. Гайшә зур ваза алып килеп букетны суга куя.

Әсма (балаларга). Менә шулай, менә шулай, нинди гакыллылар! Килеңез монда, чәйгә утырыңыз. Гайшә ханым, балаларга чәй эчерергә ярый бит!

Гайшә. Ярый, ярый, рәхим итеңез, балалар!

Абызтай (бер кызга). Син кем кызы?

Кыз. Камәретдиннеке.

Абыз тай. Эһе, әниң исәнме, ник безгә бер дә килми?

Әсма. Әйдәңез! Әйдәңез!

Габделкадыйр берлән Шакир әллә ни хакында сөйләшәләр. Балалар каушап торалар.

Бер кыз. Без чәй эчмимез...

Әсма. Эчеңез... Эчеңез...

Кыз балалар (бердән). Юк, рәхмәт!

Әсма (кулында бер поднос чикләвекләр, конфетлар күтәреп балаларга таба барып, Сабир эфэндегә). Мин аз гына балаларга бирим эле! (Сабир баш ия, Фатыйма жылмаеп карап тора.)

Әсма. Алыңыз! Алыңыз! (Балалар алмый торалар. Ул үзе кулы берлән учлап берсенә бирә. Баланың кулыннан чикләвек аккач.) Ал, яулыгыңны, ал! (Балалар яулыкларын алалар. Әсма һәммәсенә өләшә. Бер малайга килеп.) Менә конфетны ал! (Малай тартына.)

Әсма (бармак селкеп). Ал, ал, мин бит сине беләм. Син конфетсыз мәктәпкә дә килмисең!

Малай. Хәзрәт ачуланыр.

Әсма. Юк, юк, бүген ачуланмый.

Абызтай. Юк, ачуланмый.

Балалар конфет, чикләвек ашарга тотыналар. Бер малай мич янына килеп бер вазага карап тора. Аның янына Фатыйма барып:

Фатыйма. Нәрсә карыйсың, Хәмит? Малай. Менә, Фатыйма ханым, бу савыт нәрсә? Фатыйма. Бу — савыт түгел, бу — ваза. Бу кытай эше, матурмы?

Малай (башын иеп). Бик матур.

Фатыйма алып күрсәтә, малай тотып-тотып карый. Әсма һаман балаларга конфетлар ташый. Фатыйма, Гайшә, абызтай Әсма янына баралар. Әсма һаман балалар белән мәшгуль.

Фатыйма (Әсманың кулыннан тотып). Әсма, син нинди бәхетле!

Әсма (кызарып). Ник, ник, ни булды? Фатыйма. Бер ни булмады, син бәхетле генә дим!..

Әсма аптырап тора. Фатыйма, Әсманың кулына кереп.

Фатыйма. Бәхетле булу гаепмени? Әсма. Юк, гаеп түгел, мин гаеп димим. Фатыйма. Алай булгач, ник кызарасың? Әсма. Менә мин синең төсле булсам иде, бәхетле булыр идем.

Фатыйма. Мин синең төсле булсам иде, бәхетле булыр идем дип уйлыйм. Юк, Әсма, син барыбыздан да бәхетле: Габдулла эфәндебән дә, миннән дә, Сабир эфәндебән дә, Гайшә ханымнан да. Синең эченә бәхет салынган. Аңлыймысың? Кайсы кешеләр бәхетле туа, бәхетле үсә, бәхетле яратыла. Менә син — шул!

Әсма. Син бәхетле түгелмени, Фатыйма?.. Мин сине бик яратам. Мин сиңа кызыгам, син бәхетле!

Фатыйма. Мондый шатлыклы мәҗлестә андый сүзне сорамыйлар. (Үзе акыртын гына китә. Әсма аптырап карап кала.)

Шакир (килеп). Әсма ханым, әйдә балаларны йырлатыйк.

Әсма. Әйдә, әйдә!

Балалар янына барып сөйләшергә тотыналар. Абызтай берлә Гайшә читтәрәк сөйләшәләр.

Абызтай. Мин бу Фатыйма туташның монда килүен бер дә аңламыйм. Өч ел мөгаллимә булган исеме бар, белеме бар, аны бит нинди йиргә дә алырлар иде.

Гайшә. Үзе дә шулай, күп йиргә сорадылар, Себергә киләсем килде, ди.

Абызтай. Мин аны Габдулла әфәнде тартып китермәдеме, дим. Элгәре танышлар иде микән?

Гайшә. Белмим, юктыр ахрысы. Булса ни, пар түгелләремә әллә?

Абызтай. Парын пар да, Габдулла әфәндегә тагы бер дәрәжә югарысы да кызганыч түгел.

Фатыйма йөрөп тора, боларның яныннан барганда.

Абызтай. Фатыйма туташ, менә без әле сезнең монда килүенезгә исемез китеп тора. Казан, Идел буен ташлап, салкын Себергә килгәнсез!

Фатыйма. Дөнъяда кайвакыт салкын да кирәк булганы сезгә туры килгәне юкмыни? Пешереп бетерә алмаган ашны бозылмасын өчен суыкка да куялар бит. (Фатыйма китеп бара. Ике хатын әллә нәрсә сөйләшәләр.)

Шакир. Жәмәгать, хатыннар, әфәнделәр! Балаларны йырлатмакчы буламыз.

Халык (беравыздан). Бик һәйбәт, бик һәйбәт!

Әсма берлә Шакир, кулга-кул тотынып, Гайшәгә киләләр.

Шакир, Әсма. Гайшә ханым, рәхим итеп рояльгә утырсаңыз!

Гайшә. Мин бит бик начар уйныйм. (Үзе рояльгә таба бара. Балалар рояль янына киләләр.)

Гайшә. Нинди көй? Шакир. «Бәйрәм бүген».

Гайшә уйный, балалар йырлыйлар.

Бәйрәм бүген!

Бар күңеллелек бөтен дөнъяда, бар бер ямь бүген, Нәрсәдән бу? — Мин беләм: бәйрәм бүген, бәйрәм бүген!

Бер мөкаддәс хис белән һәрбер кеше хәйран бүген; Уйный сазым да минем бәйрәм көен, бәйрәм бүген! Арттыра, күрдем, кояш гадәттәгедән балкуын; Ул киенгәндер, дидем: бәйрәм бүген, бәйрәм бүген! Хис итеп һәр жирдә дә бертөрле хуш ис аңкуын, Ислемай сөрткән икән дөнъя! дидем: бәйрәм бүген!

Ахырдан һәммәсе кул чабалар.

Һәммәсе. Шулай, шулай!..

Әсма (балаларга карап). Теге «Садә көе»н, «Садә көе»н...

Гайшә музыканы үзгәртә, балалар «Садә көе»н җырлыйлар.

Кояш чыкты, нур балкыды, Тәрәзәдән һәм калыкты. Уян, атам, атам, уян! Уянырга вакыт җитте! Укыт мине, газиз атам, Югыйсә мин таштай катам, һич ни белми, һич ни күрми ихтыярысыз эрәм ятам.

Бик озак кул чабалар.

Габдулла. Рәхмәт, шәкертләр. Барыңыз инде, курыкмыйсызмы?

Шәкертләр. Юк, юк!

Әсма балаларның тагы кайсысының альяпкычын төзәтә, кайсысының кәләпүшен төзәтә, бер малайга.

Әсма. Син ката киеп килдеңме? Бүген суык! Малай. Ката...

Әсма (барысына да). Тунмаңыз, киёмнәреңез жылымы?

Балалар. Жылы... Әсма туташ, жылы!

Әсма. Барыңыз, барыңыз, сабакка соңга калмаңыз...

Барысы да чыгып китәләр.

Гайшә. Утырышыңыз әле, кунаклар, утырышыңыз әле! Мәҗлес бетмәгән. Фәхрия, Фәхрия! (Асрау килеп керә.) Яңа самавыр керт әле.

Асрау самавыр күтәрәп чыгып китә.

Хәзрәт. Балалар килеп керүе мәҗлесне бозды.

Фатыйма. Төзәтте дә: матурлык, сафлык бирде.

Әсма. Сез, хәзрәт, балаларны сөймисезмени?

Хәзрәт. Сезнең кадәр үк сөймим!

Фатыйма. Ирләр, гомумән, хатыннар кадәр үк сөймиләр.

Шакир. Бу — балалар хакында гынамы, Фатыйма туташ, әллә гомумәнме?

Фатыйма. Булса ни була?

Шакир. Гомумән булса, бәхәсем бар!

Фатыйма. Сезнең шул бәхәсеңез булуда бәхәтеңез.

Шакир. Рәхмәт, туташ!

Сабир. Утырышыңыз, утырышыңыз!

Барысы да утыралар. Самавыр килә. Яңадан бокалга кымыз салына.

Габдулла (торып). Ханымнар, әфәнделәр! Шулкадәр зур мәшәкәтьләр ясап, минем кечек башымны олутка санап хөрмәт мәҗлесләре ясавыңыз өчен һәммә шунда булган ханымнар, әфәнделәргә эчемнән рәхмәт укыйм. Хосусән, Гайшә ханым вә Сабир әфәндегә хезмәтләре өчен бурычымны түләүдән гаҗиз икәнлегемне белдерәм. Туташлар, ханымнар, әфәнделәр! Бервакытны тормыш дулкыны мине Сибириягә, суык Сибириягә ыргытты. Халкыма хезмәт итү уе бөтен башымны, йөрәгемне, куймаенча, үзенә генә ихтиярына алган чакта, шул суык Сибириядә мин жылы күңелләр таптым. Боларның берсе монда хазир булган Габделвахит әфәнде, яңа имамымыз Габделвахит әфәнде, берсе өй хужамыз Сабир әфәнде иде. Аларның култыклаулары, аларның ярдәмнәре аркасында күңелемдә тулган дәртемне тормышка татбикъ итә алдым. Сибириянең шул караңгы почмагында беренче мәктәп ачтым. Ничек укытканнарым, нинди юллардан үткәннәрем һәммәңезгә мәҗлүм. Ләкин сезгә мәҗлүм булмаган бер нокта, кечкенә генә бер нокта минем шул эшемдә миңа ярдәмче, сәбәпче булды: ул да — минем хатын-кызга карашым. (Фатыйма туташ зур бер хәрәкәт ясый, Габдулла дәвам итеп.) Мин монда булган ханымнарга күңеллерәк булсын өчен әйтмим. Бөтен барлыгымны ярып каралса, бер ягыннан халкыма мөхәббәт чыкса, икенче ягыннан хатыннарга ихтирам чыгачак. Бу миңа китап аша гына кәргән сонгый бер тойгы гына түгел. Бу миңа анам сөте берлә кәргән, минем берлә бергә үскән табигый бер сыйфатым. Минем анам — дөнъяның иң шәфкәтьле, иң яхшы бер хатыны. Минем туталарымның минем өчен йокламаган йокылары, минем өчен иткән мәшәкәтьләре, һичбер файда өчен түгел, мине сөйгәннән генә иткән эшләре — минем күңелемнең иң эченә хатын-кызга ихтирам тойгысын тутырды. Мин шул тойгыны яшьлегем буе өстерәп чыктым. Шунның кушуы буенча, менә хәзрәтләр берлә оршышып булса да, мөгаллимә китерттем. Ир балалар берлә кыз балаларны бергә куштым. Нәтиҗәсе күз аддыңызда: менә мөгаллимәләремез, менә шәкертләремез. Өч елдан бирле Әсма туташ берлә бергә укытамыз. Ике ел бербуйдан Мәрфуга туташ берлә укыттык. Хәзер менә Фатыйма туташ берлә иптәш булып бергә укытып барамыз. Тәҗрибәләргә таянып әйтә алам: укыту эшен без, мөгаллимнәр, мөгаллимәләр белән бүләшә алсак та, тәрбия эше бөтенләй аларда. Мин менә бүгенге шул бәйрәмне, минем бәйрәме генә ясамаенча, бөтен мөгаллимнәр, бигрәк тә мөгаллимәләр бәйрәме дип уйлыйм, шуңар ышанам. Шунның өчен шунда хазир булган Әсма, Фатыйма туташлар вә монда хазир булмаган Мәрфуга ханымнарның исәнлегә өчен кадәх күтәрәм. Яшәсен татар мөгаллимәләре! Алар яшәсә, без яшәрмез! Габделкадыйр. Яшәсен бөтен татар хатыннары!

Габдулла иң әүвәл Фатыйма туташ белән чүкешә. Габделкадыйр һәммәсе берлә чүкешә. Шакир Әсмага карап әллә нәрсә әйтә. Кадәхләрне күтәргәч тагы.

Һәммәсе. Яшәсен татар хатыннары!

Шакир. Мин төбенә кадәр эчәм!

Габделкадыйр. Мин тамчысына кадәр! Хәзрәт, Сабир, Габдулла.
Һәммәмез, һәммәмез, беткәнчә!

Фатыйма торган йиреннән утырмаенча, кымызны эчеп бетермәгән көенчә сөйләмәкче
була.

Сабир. Фатыйма туташ, сез бетермәгәнсез, сез бетермәгәнсез!

Габделкадыйр. Фатыйма туташ, сез бетермәгәнсез, татар хатыны
исеменә эчкәндә сез бетермәгәнсез!

Фатыйма. Бәлки мин татар хатынында бер тамчы калдырмаенча
эчәрлек сез күргән каһарманлыкны күрми торганмын!

Габделкадыйр. Фатыйма туташ, сез ни сөйлисез, сез ни сөйлисез?
Безнең бөтен мөхәррирләремез, бөтен шагыйрьләремез, бөтен олуг
кешеләремез хатыннарымызга ихтирам итә, бөтен алдагыларымыз аларны
тәкъдис итә һәм шулай тәкъдис итәргә тиеш!

Хәзрәт. Шулай, Фатыйма туташ, шулай!

Сабир. Минем дә фикер шул!

Фатыйма. Мин дә, бәлки, сезнең белән фикердә бермен. Ләкин шуны
уйлаңыз: мин үзем — хатын! Мин сез күрмәгәннәрне күрә алам.

Әсма. Мин дә хатын, мин күрмим!

Фатыйма. Мин, Әсма, чын хатын, син — бәхетле хатын!

Әсма. Син — Фатыйма!

Фатыйма. Син... (Пауза...) Сабир кымыз салып йөри. Хәзрәт хатыны
берлә эллә нәрсә сөйләшә. Гайшә чәй ясыя. Габдулла күзен тутырып
Фатыймага карап тора. Фатыйма яңа кымыз бокалын күтәрәп.) Әфәнделәр,
ханымнар! Миңа иптәшләрем Шакир әфәнде, Әсма туташ, мәктәпнең бөтен
укытучылары исеменнән сөйләргә кушканнар иде. Мәжлестә сөйләшкән
сүзләр минем планымны бозды да йомгагымның очын югалттым. Габдулла
әфәнде, мин моңда ике айлык кына мөгаллимә булсам да, сезнең мәктәпкә
никадәр кирәклегеңезне күрдем. Сез — мәктәпнең рухы, сез — мәктәпнең
нигезе. Тәрбиядә, укытуда иң зур Вазыйфаны сез эшләп киләсез. Унар
мөгаллимле мәктәпләр эшли алмаган эшнә сез ялгыз эшлисез. Без, сезнең
иптәшләреңез, сезгә олуг хөрмәт билемез вә сезне арамызда күрүемез берлә
шатланамыз. Дөрестен әйтәм, Идел буеның болыннарын, моңлы яланнарын
ташлап Себергә таба сәфәр иткәндә минем иң курыккан эшем — иптәш
мөгаллимнәр, мөгаллимәләрең хәлен белмәү иде. Беренче күрү берлә сезнең
чын мөгаллим, чынлап мәктәп ясаучы икәнеңезне күрдем. Сезгә иткән
эшләреңез өчен, бар укытучылар исеменнән рәхмәт укыган кебек, үз

исемемнән дә рәхмәт укыйм! Өч еллык мөгаллимәлек тормышымда сезнең кебек мөгаллимне мин беренче күрәм!

Габдулла. Мин дә шулай, туташ!

Фатыйма. Илтифатыңызга рәхмәт, Габдулла эфәнде! Вә шундый мөгаллимнәр белән бергә укытучы булуыма бик сөенәм. (Пауза.) Шуннан чыккан бәгъзе мәсьәләләр безнең барымызга да бик якын булганга, урынсыз булса да, бер сүз әйтеп китмәкче булам: монда һәммәңез, хо-сусән, ирләр, хатын-кызга әллә никадәр ихтирам күрсәтте, хатын-кызны әллә никадәр олуглады. Бу хәзер бер бунда гына түгел. Безнең бөтен татар дөньясында, Шакир эфәнде әйткәнчә, бөтен әдәбиятымыз шул ихтирам исенә буялган. Матбугатымыз тунарга әллә никадәр әһәмият бирә. Бәлки курыккан, йөдәгән шул хатынны чаршау артыннан өстерәп чыгарып өчен шундый олуглаулар, хөрмәтләүләр кирәктер. Олуг мөхәррирләремез, бөек шагыйрьләремез шул эшне әллә нинди зур бер көчнең илһамы берлә эшли торганнардыр. Ләкин мәсьәләнең икенче ягы бар. Шул олуглау, шул кадерләү берлә сез, ирләр, безгә зур, без күтәрә алмый торган бер бурыч йөклисез! Безнең ул бурычны түли ала алмавымызда сезнең эшеңез юк. Без — хатыннар, без — бурыч ияләре... Без шул хисапны түли ала-алмауны уйламаенча хәлемез бармы? Хисап көне житә... Бәлки безнең янчыгымызда әбиләрдән калган иске чүпрәккә башка берни юктыр?.. Сез безнең хөрмәткә бокалны тутырып эчеп бетердеңез!

Шакир, Сабир. Кирәк булса, тагы эчәбез.

Фатыйма. Беләм, ышанам, сабыннан күтәрәп эчәсез, чөнки сездә безгә каршы хөрмәт, безгә каршы иман бар... Мин эчә алмыйм, эчкән һәр тамчым йөрәккә таш булып катмасын дип эчә алмыйм... Бурычларны түләшүгә хисап килгәндә түли алмам дип, куркуымнан эчә алмыйм...

Кычкырлар. Хата, туташ, хата!..

Фатыйма (дәвам итә). Татар тарихына бер күз салыңыз, шунда бер татар хатыны симасын, сөйкемле бер татар хатыны симасын табасызмы? Әдәбиятта, матбугатта, башка юлда татар хатыны нишләде?.. Бер олуг баш, татар хатыныннан нинди дә булса бер олуг баш күрсәтә беләсезме?..

Хәзрәт. Ир — баш, хатын — муен, туташ!

Фатыйма. Тәмам сезнең берлә разый. Олуг башны тота торган, олуг башны бора торган муен булу — кечкенә баш булудан йөз мәртәбә артык... Ләкин татар хатыны муен да була белдеме? Сузык Каюмны хәтерләңез!.. Кырык ел гомерен татар тормышында ялгыз үткәргән, үлгәндә янында йомшак сүзле бер кешесе булмаганын исеңезгә төшерәңез. Кичә генә әле үлгән Габдулла Тукаевны, гомерендә бер мәртәбә татар кызыннан сөйкемле сүз, сөйкемле бер хәрәкәт күрмәгән шул татар шагыйренең хәлен, трагедиясен уйлаңыз!.. Мин боларның икесендә дә татар хатыны бурычлы

калды, Вазыйфасын үти алмады, дия алам һәм дим. Сез бер жавап та таба алмыйсыз?

Сабир, Кадыйр, Шакир. Аламыз, аламыз, һәммәсенә жавап бирәмез.

Шакир. Зур башлы булмасалар, зур йөрәкле булдылар, зур йөрәклелек зур башлылыктан киммени?

Фатыйма. Кая?.. Андый һичнәрсә күрмим... Шунуң өчен сез ирләргә безне олуглавыңызга, хөрмәтләвенезгә рәхмәт, ләкин арттырып жибәреп, көткәнәңез буш чыкмасын дип куркам, мин татар кызы, татар хатынының жылы сүзенә, матур күз карашына мохтаж егетләр, татар хатынының вазыйфасын үти алмаганын да онытып, хатыннар хакы өчен тартыша торган татар каһарман егетләре хөрмәтенә, аларның саулыгы-сәламәтлеге хөрмәтенә кадәх күтәрәм!

Бар да эчәләр. Фатыйма бер тамчысын калдырмыйча бетерә дә утыра.

Һәммәсе. Браво, браво!..

Габделкадыйр, Шакир (сикереп торып икесе дә). Безгә берәр генә сүз...

Фатыйма. Башым авыртты... (Торып чыга башлый.)

Гайшә. Минемчә, җитте. Ашамыйсыз да, эчмисез дә, болай гына сөйләшеп утырыйк әле...

Габделкадыйр. Мин бер генә сүз әйтәм.

Шакир. Мин Фатыйма туташның сүзләрен жавапсыз калдыра алмыйм.

Хәзрәт. Мәҗлеснең рәсми кыйсьме ябылды.

Сабир. Шулай, хәзрәт, болай гына сөйләшенез!

Фатыйма чыгып китә... Аның артыннан Әсма барып култыклай.

Сабир (Гайшәгә). Бер-бер нәрсә уйнап ал, азрак һава ачылсын!

Абызтай. Уйна әле!..

Габдулла. Уйнагыз әле, Гайшә ханым!

Гайшә торып китеп рояленә утыра, ноталар актара башлай, мәҗлес катында Шакир берлә Кадыйр кул селкеп сөйләләр, теге очында

Әсма берлә Фатыйма.

Әсма. Йә, шәп сөйләдең, Фатыйма, менә синең кебек булсаң иде.

Фатыйма. Булма, булма! Үзең бул, Әсма, үзен!

Әсма. Габдулла әфәнде йотарлык булып сиңа карап торды.

Фатыйма. Ул гына житмэгән иде, шул бәхетсезлек кенә калган иде.

Әсма. Ник, сөю бәхетсезлекмени?..

Фатыйма. Бөтен йөрәкне биреп, тирә-яныңны күрмәенчә сөю — бәхетсезлек!.. Нәрвакыт йөрәкнең бер почмагын гына буш калдырырга кирәк.

Әсма. Син ничек сөясең?

Фатыйма (биленнән кысып). Ташла шуны! Минем берлә һич бервакыт сөю тугрысында сөйләмә! (Күзеннән яшен сөртеп.) Жәмә, Әсма!

Әсма. Фатыйма, мин сине туганым кебек күрәм, ләкин син әллә нинди.

Фатыйма. Куркынычмы?

Әсма. Юк, юк, түгел...

Фатыйма. Беләм, Әсма, беләм... Сиңа минем кебек булырга Алла язмасын. Син булмыйсың! Менә Шакир әфәндегә кияүгә чыгасың. Син аны сөясең, ул сине. Сезнең тубырдап тора торган балаларыңыз була. Бергә мөгаллим буласыз, бергә дәфтәр төзәтәсез, бары да бергә.

Әсма (көлөп). Рәхәтме, Фатыйма?!

Фатыйма. Рәхәт! Рәхәт!

Әсма. Син авырсынма, мин сиңең дә рәхәт торуыңны теләм, сиңең дә тыныч, энә әллә нәрсәң бармы, әйтә алмыйм, шунсыз...

Фатыйма. Энә шул әллә нәрсә — ул минем бәхетсезлегем... Андыйсыңмы? Бәхетсезлегем. Шул мине Идел буеннан Себергә куды. Шул мине моннан инде кая куар?

Шакир белән Кадыйр (кулларын бутап-бутап Фатыймаларга киләләр). Юк, ул хаксыз, ул хаксыз, татар хатыны чапанын атты, татар хатыны сәхнәгә чыкты, татар хатыны курсларга керде...

Фатыйма янына килеп җитүгә, музыка уйнарга башлый. Гайшә ханым «Тәфкилеф» көен уйный. Бары да моңланып тыңлый... Уйнап бетергәч:

Хәзрәт. Шул көй тамырлардан йөри... Сабир. Барымызга да шулай.

Остазбикә. Сөзгә, Фатыйма туташ, нинә хәтерләтә шул көй?

Фатыйма. Бормалы, бормалы Ак Идел буйларын, киң, озын Дим буюланнарын.

Гайшә. Миңа Казанны.

Сабир. Мина бала вакытларны...

Әсма. Миңа да бала вакытларымны.

Габдулла. Миңа хәзерге хәлемне... Йөрәгемне ярып кулыма тоттырып бирә.

Габдулла акрын гына басып Фатыйма янына килә.

Шакир, Кадыйр (Гайшә ханымга). Йә, тагы берне генә, тагы берне генә, Гайшә ханым, берне генә!

Габдулла Фатыймага әллә нәрсә сөйли. Әсма китә.

Гайшә. Юк, Шакир әфәнде, житте.

Хәзрәт. Йә инде, Гайшә ханым!

Сабир. Инде, кыстатма инде!

Гайшә. Нәрсә уйным соң?

Шакир. «Кара урман!»

Хәзрәт. «Кара урман!»

Абызтай. «Әллүкәй-бәллүкәй».

Шакир, хәзрәт. «Кара урман», «Кара урман».

Гайшә. Мин шул аны чыгара алмам. Ул бик авыр. Чәбәлчек.

Габдулла (икенче очта Фатыймага). Сезнең сүзләргә, туташ, мин риза түгел.

Фатыйма. Мин үзем дә риза түгел дә, хакыйкәт шул! Мин анда бик күп дәлилләр китерә алмадым, мин татарның олуг кешеләренең бик күбесенең тормышын беләм. Бу ел уйламаганда гына бер хатыннары яклаучы кешегә очрап: «Сез үзеңнең хосусый тормышыңызда яхшы татар хатынына очрагансыз да, бөтен татар хатынын шул ноктадан карап идеализировать итәсез»,— дигән идем, кып-кызыл булды. Аңладым, иң авырта торган жәрәхәтенә барып бәрелдем. «Мин, туташ, татар хатыныннан жәфадан башка бернәрсә дә күргәнем юк, минем хатын-кызны тәкъдир итүемнең тирән сәбәпләре бар»,— диде. Шунда кәефе бозылды, сүзенең тәме китте. Андыйларны мин берне түгел, унны беләм...

Габдулла. Сезнең кебек туташларны йитештергән аналар башкаларны да йитештерер әле.

Фатыйма. Рәхмәт илтифатыңызга, Габдулла әфәнде! Андый шаяруны яратмавымны беләсез бит!

Габдулла. Мин шаярмыйм, хакыйкәт, сезне бик олуг күрәм.

Фатыйма. Хата итәсез. Мин гадәти татар кызы. Башыңыздагы татар кызы хақында ясаган идеалыңыз буявы берлә мине буяп, миннән әллә кемне чыгармаңып! Мин — мөгаллимә Фатыйма.

Габдулла. Мин — мөгаллим Габдулла, менә мин һич буямый-нитми сезнең үзеңезне генә олуглыйм... Яратам...

Фатыйма. Рәхмәт! Иптәш кешеләр бер-берсен олугларга, яратырга кирәк. (Гайшәләргә таба китә.)

Габдулла тик кала. Ул ялгыз әллә ни уйлап идән буйлап йөри. Музыка «Кара урман»ны уйный. Беткәч, кул чабалар. Габдулла букетны күтәреп Фатыймага таба бара да туктый. Фатыйма карап тора.

Габдулла. Фатыйма туташ! Фатыйма туташ... Шул чәчәкне рәхим итеп кабул итүеңезне үтенәм...

Фатыйма. Рәхмәт, Габдулла әфәнде! Иң әүвәл ул кадерле балаларның сезгә пакь мэхәббәтләренәң мөжәссәме булган шул чәчәкне очраган бер хатынга бирү балаларны жиңелгә санау була... Икенчедән...

Габдулла. Нинди очраган бер хатын? Мин сезгә бирәм! Сезгә, аңлыймсыз, Фатыйма туташка! Шул балаларның мэхәббәтләренәң мөжәссәме, шул чәчәккә үземнең сезгә булган пакь ихтирамымны кушып бирәм...

Фатыйма. Илтифатыңызга рәхмәт, ләкин сез дә миннән бер бүләк алачаксыз!

Габдулла. Баш өсте.

Фатыйма букетны ала да арасындагы бер розаны алып күкрәгенә кадый да

Фатыйма. Монысы сезгә, Габдулла әфәнде.

Габдулла. Туташ, туташ, сез нишлисез? Ичмасам, монысын, иң пәжәгәнәң алдыңыз.

Фатыйма. Мин үземә муафигын алдым. (Фатыйма китеп бара.)

Хәзрәт (торып). Бик рәхмәт өй хужаларына вә бөтен дуст-ишкә. Безгә рөхсәт.

Гайшә. Утырыңыз әле, утырыңыз әле!

Әсма берлә Шакир да кулга-кул тотышып, күрешергә килеп.

Шакир, Әсма. Бик рәхмәт!

Габдулла (Фатыймага килеп). Без, Фатыйма туташ, бергә кайта торганмыз?

Фатыйма. Юк, Габдулла эфэнде, мин Гайшә ханымда беразга калам...

Габдулла. Бик яхшы, мин Сабир эфэндедә калырмын...

Фатыйма. Юк инде, Габдулла эфэнде, мине көтмәңез... Мин, бәлки, озак торырмын.

Габдулла. Мин дә озак торырмын...

Фатыйма. Китмәңез инде, китмәңез...

Габдулла. Минем берлә кайтасыңыз килми?.. Мин... (Акыртын гына китеп барысы берлән дә күрешә.)

Әсма (Фатыйма янына килеп). Син нишләдең? Габдулла эфәнденең күзләре ут яна...

Фатыйма. Ташла, Әсма, ташла!

Абызтай (хәзрәткә). Болар арасында да башлана.

Хәзрәт. Башланса, мин никях укырга хәзер...

Сабир (ишетеп алып). Мин туй итешергә.

Һәммәсе күрешеп чыгалар. Гайшә берлә Сабир озатырга чыга, Фатыйма ялгыз кала...
Пауза.

Фатыйма. Теге жәрәхәтеннән кан агуы йитмәгән, тагы башлана!.. Чыда, Фатыйма! (Кәнәфигә утырып башын тотта.)

Акыртын гына пәрдә төшә.

ИКЕНЧЕ ПӘРДӘ

Мәктәпнең мөгаллим өе, сәхнә икегә бүленгән. Уң якта Габдулла бүлмәсе, сул якта Фатыйма бүлмәсе. Пәрдә ачылганда ике бүлмә дә буш. Ерактан гына хор йырлый торган балаларның йырлаулары ишетелә. Фатыйма, аның артыннан Әсма килеп керә.

Фатыйманың кулында дәфтәрләр. Фатыйма бара да өстәл янына утыра...

Әсма (кулына башын тоткан, ачык көенчә). Минем сыйныфта көлке булды. Теге кара малай бар бит, шуны тактага чыгардым. Әллә нигә бик акрын гына, кыек-кыек басып кына чыкты. Мәсьәлә бирдем, әллә ни йире авырткан кебек көчләнеп кенә сузыла. Карасам, бер балагы озын, берсе кыска. «Алай ярыймыни, киёмнәрәңне рәтлә!» — дип куштым. Теләмәенчә генә чалбарын төзәтергә тотынган иде, зур ук шалкан төшеп тәгәрәп китмәсенме?!

Фатыйма (көлеп). Синең сыйныфта да көлке, рәхәт, тормышың да шулай. Син, Әсма, чынлап бәхетле кеше. Минем сыйныфта да булды, ләкин үз язмышымча булды: бер малайның күзе шулкадәр минем бервакытны таныган, шул күзләрдән Себергә кадәр качып килгән күзләргә охшаган...

Анын селкенүе, ябылуы, кысылуы, көлүе, ачулануы... һәммәсе... Шунуң баласы дип белерсең... (Торып йөри башлай.) Язмыш мине, Әсма, жәберли, көчли... Мин нишләгән?.. Ни өчен... Мин шулкадәр начар, усал кешемени?..

Әсма. Юк, Фатыйма, юк! Син бик һәйбәт, менә бик һәйбәт, мин сине кем диим икән... Дустым, тутам — кечкенә була... Мин сине анам итәр идем... Син, Фатыйма, мине синнән карт дип көлө диярсең. Валлаһи, болай гына анам итәр идем...

Фатыйма. Андыйм, Әсма! (Килеп аның битен сөеп.) Синең мине сөюеңне бик зурга саныйм. Сине чынлап яратам... Чын да мин анаң булсам, нинди кызык булыр иде. Минем синең кебек бәхетле кызым, Шакир әфәнде кебек сиңа жанын жарып бирергә хәзер киявем булыр иде... Аннары балалары китәр иде. Мин шулар белән чубырдашыр идем. Юындырыр, киендерер, үти-үти иттерер идем.

Әсма. Фатыйма, син ничә яшьтә?

Фатыйма. Туганыма 24 ел. Яшем кырыкта...

Әсма. Ник син, Фатыйма, алай сөйлесең?!

Фатыйма. Дөрест шул, Әсма! Мин бер сәгатьне ун ел яшәдем — утыз дүрт булдымы, бер көнне биш яшь картайдым — утыз тугыз булдымы, бер минутта бер еллык вакыйга кичердем — кырык булдымы?

Әсма. Юк, түгел, син әле бик яшь, менә, Фатыйма, үз бәхетен булыр. Синең дә шундый сиңа жанын бөтенләй жармаенча бирә торган матур, гакыллы бер кияүгә чыгарсың, синең дә матур балаларың булыр. Әнә теге малайның күзе төсле күзле балаларың булыр...

Фатыйма (кычкырып). Булмас! Булмас! Бер вакытта да андый күзле балаларым булмас! (Торып йөрөп китә. Әсма тик катып тора... Фатыйма барып сөялеп башын тота. Пауза... Бераздан соң) Әсма, син мине гафу ит, сиңа яңлыш кычкырдым.

Әсма (барып). Фатыйма, Фатыйма, ачуланма! (Биленнән кочаклай.) Синең бөтен тормышыңны жәрәхәтле торган шул жәрәхәтне миңа ач. Мин синең кебек гакыллы, укыган булмасам да... (Йөрәгенә күрсәтеп.) Менә мин йөрәк белән аңлай беләм... Ач миңа йөрәк сереңне!! Беркемгә дә, беркемгә дә..Шакирга да сөйләмәм. Үзеңә жиңел булыр, Фатыйма. Йә, бәгырем, Фатыйма...

Фатыйма. (Әсманың жылкәсенә башын куеп үкереп еглый). Бер сөйләрмен, Әсма! Чыдый алсаң, сөйләрмен. Юк, сөйләмәм, сорама! Сөйләмәм, аңларлык түгел!..

Әсма (кулы белән Фатыйманың башын сыйпап). Бар да бетәр, Фатыйма! Бар да бетәр. Менә мин дә шулай булган идем... Сөйгән чакта

Һәрвакыт шулай була икән... (Әсма берәз туктый.) Беләсен, Фатыйма, бу бүлмә минеке иде... Тегесе, энә теге яктагысы Шакирныкы иде... (Йөри башлылар.) Менә шунда минем караватым иде... Теге якта Шакирның караваты мондарак иде... Акыртын гына күчерә-күчерә аныкы тугрысына китереп житкердем. Йә, шунда бердән китереп куйсам ни була инде. Бүлмәдә бер кеше дә юк бит, әллә нидән куркасын... Менә монда, Фатыйма, безнең тишек тә бар иде... Ахырга таба төн буе сөйләшеп ята идек... (Барып карап.) Әй, әле дә бар! Бар! (Төртеп күрсәтеп.) Менә, Фатыйма! (Әсма карарга тотына.) Чынлап күренә, бөтен бүлмә күренә...

Фатыйма (ачуланып). Син габылдан яздыңмы әллә, Әсма, кит, кит, томала, томала... (Барып томалый, бер кәгазь алып килеп ябыштырып маташканда ишек шакыйлар.)

Фатыйма (күзләрен сөртеп). Боерыңыз!

Габдулла килеп керә, ул яңак киёмнәрдән. Әсма. Котлы булсын, Габдулла әфәнде! Аның артыннан тыштан:

Шакир. Керергә ярыймы, Фатыйма туташ? (Шакир күренә.)

Фатыйма. Ярый, ярый.

Шакир. Алай димиләр аны... Аның догасы бар: Әлбиси жәдидә вә гашыйк, Хәмидә, ә... ә... Актыгын әйтеп булмый инде...

Фатыйма. Мин Габдулла әфәндегә шул актыктан башлар идем...

Габдулла. Шулаймы, Фатыйма туташ?

Фатыйма. Шулай, Габдулла әфәнде, ак нәрсә кер күтәрми бит!

Габдулла. Сезнең мине шулай пакь күрүенезгә рәхмәт, туташ! Ләкин шул пакьлек мине сезнең күзүенездә фәрештә дәрәжәсенә меңгереп, кешелегемне оныттыра торган булса, ул пакьлекне жәһәннәмгә кадәр ыргытып былчырак дингезендә чумарга гына кала!

Фатыйма. Минем сыйныфта бер баланың күзе авырый, шуны нишлимез, Габдулла әфәнде?

Габдулла. Күзе авырый... чын, күзе авырый. Уйлашырга кирәк.

Шул арада Әсма Шакирга карават куйган йирне күрсәтә, кулы берлә әллә нәрсә сөйли...
Шакир көлеп тора, Әсма буталганда Шакир үбеп ала.

Әсма. Кит, тиле, күрәләр, күрәләр. (Акыртын гына кулына суга.)

Фатыйма. Мин, этиләренә әйтик, дим!..

Габдулла. Әйе, әйе, әйтик!

Фатыйма. Без бит, Габдулла эфэнде, мөгаллимнәр, балаларның сәламәтлеген карау — безнең вазыйфа!

Габдулла. Әйе, әйе, безнең вазыйфа... Ләкин, туташ, без соң шулай мөгаллимнәр генәме?.. Ничек дип әйтим, без — кешеләр дә, иң гади кешеләр дә түгелме?.. Миндә хәзер шул уй туды, туды гына түгел... үсте. Мин, мөгаллим Габдулла, Себердә зур мәктәп ясый алган Габдулалыктан аерыласымы, дим, кыскасы гына, гади Габдулла гына буласым килә башлады... Себердә мин мәктәп ачмасам, минем мөгаллимлегемә сизгез ел тулмаса, минем бертөрле кыйммәтем булмас идемени?.. Мин кеше түгелмени?

Фатыйма. Булыр иде. Ул вакытта сезнең бер гәзитәдә, бер журналда эшләвегезнең юбилеясе житкән булыр иде, яисә бер-бер китапханәме диим, ни булса да шундый бер эштә исемегез шөһрәт алган булыр иде.

Габдулла. Менә мин шуларның барысыннан да арынып, Габдулла гына булып каласым килә... Аңлыймсыз, Габдулла гына буласым килә! Әни күзендә мин бит Габдулла гына, шулай буласым килә... Сезнең күздә... мин бер дә Габдулла түгелмени, туташ? Гафу итеңез, туташ!

Фатыйма. Мин — мөгаллимә, Габдулла эфэнде, сез — мөгаллим. Без бер милләтнең укытучылары. Вазыйфамыз, бурычымыз бергә-бергә булыр. Бер-беремезгә укыту, тәрбия эшләрендә ярдәм итешермез. Мин һәрвакытта Вазыйфамны үтәргә хәзер, Габдулла эфэнде!!

Габдулла. Рәхмәт, туташ, вазыйфа үтәргә сез хәзер! Кирәк булса, минем дәфтәрләремне төзәткәләрсез?..

Фатыйма. Төзәткәләшермен...

Габдулла идән буенда йөри.

Әсма (Фатыймага килеп). Беләмен, Фатыйма, бу бит сине сөя! Беләмсең?..

Фатыйма. Белмим, белмим, беләсем килми... житте...

Габдулла (борылып килеп). Фатыйма туташ, мин әле шуны әйтмәкче идем. Безгә икенче рәшдинең программасы хакында сөйләшергә кирәк... Бүген кичкә сез миңа киләсезме, минме сезгә?

Фатыйма. Программа хакында? Алай булгач Шакир эфэнде берлә Әсма да була...

Габдулла. Юк, безнең икемезнең программаларымыз хакында гына...

Фатыйма. Сез ничек телисез?

Габдулла. Мөмкин булса, мин сезгә килим. Сездә әллә нинди йомшак, жылы һава бар. Минем бөтен авырткан йирләрем язылып китә... Ярыймы, туташ!

Фатыйма. Рәхим итеңез, Габдулла әфәнде...

Звонок ишетелә.

Габдулла. Әсма ханым, Фатыйма туташ, мин сезгә бөтен мөгаллимәләр, мөгаллимнәр бергә бер рәсем чыгартыйк, дим! Мәктәпнең сигез еллык бер ядкаре булсын.

Фатыйма. Мин бит, Габдулла әфәнде, монда ике айлык кына мөгаллимә, минемчә, сез өченез генә чыгарырга тиеш!

Габдулла. Юк, алай түгел, бөтен мөгаллимәләр, мөгаллимнәр... Ул ни дигән сүз ди? Сез моңынча безнең арада булмасаңыз, Фатыйма туташ, ул бер язмышның хатасы гына булган! Сез безнең арада булырга тиеш булган һәм хәзер дә булырга тиеш!

Фатыйма. Аны белеп булмый, Габдулла әфәнде. Бәлки, минем хәзер сезнең арада булуым — язмышның хатасыдыр...

Габдулла. Разыймы?

Шакир, Әсма. Разый, разый!

Габдулла (Фатыймага). Сез, туташ?

Фатыйма. Кирәк булса, ярый... Минемчә, мин анда артык...

Габдулла. Анысы хакында сөйләшермез... Сез риза, шул җитте... Дәрәскә.

Габдулла, Шакир чыгып китәләр, Габдулла үз бүлмәсендә күренә. Ул зур-зур атлап йөри, ике арасы булган дивар янына килеп туктап тора да тагы китә. Берздан.

Габдулла. Туташ! Туташ! Син минем йөрәгемнең кайнаганын ишетәмсең? Син минем газабымны, минем жәһәннәм газабымны күрәмсең? Туташ! Син күрмәскә тырышасың... Туташ, минем йөрәгемне кырыкка ярасың! Туташ, ишет! Туташ, тыңла, мин сине сөям. Сөям... сөям... Бөтен дөньядагы бөтен сөючеләрнең сөюеннән артык сөям... Туташ, мин синсез тора алмыйм... Мин синсез яши алмыйм... Син миңа җан, син мина һава. Синсез томаланам, тончыгам... Туташ, туташ! Ишет, туташ!.. Туташ, ишет минем зарымны! Ишет минем моңымны!.. Ишет, туташ!..

Башын тотып утыра...

Теге якта Фатыйма ялгыз йөрәп тора, Әсма утырып карап торганда, бер малай дәфтәрләр күтәрәп килеп керә.

Фатыйма (малайга). Кил монда, кил! (Аны кулыннан тотып тәрәзә янына китерә. Бөгелеп күзенә карый, башын сыйпый. Әсма аптырап карап тора.) Синең исемен ничек?

Малай. Садыйк!

Фатыйма. Әхмәтсадыйк... Әхмәтсадыйк... Садыйгы житмәгәнме, аның ник Әхмәте кирәк булды инде...

Малай. Әти үземезнең мулла абзыйның угылының исеме булсын дип шулай куштырды...

Фатыйма. Мулла абзыңыз кай ягы?..

Малай. Еракта, еракта. Мин анда барганым юк, әни генә сөйли. Анда безнең урманда кура жиләге, чия, карлыган үсәдер, ди, күлләрдә, суларда балык бик күп, ди. Чабак балык, беләсез, Фатыйма туташ, чабак балык... Ул Казан ягында, Каенлык авылы.

Фатыйма. Каенлык авылы... Шул, шул!.. Син Каенлык авылының... Синең исеменне муллаңызының угылы исеменә охшасын дип Әхмәтсадыйк куштылар... (Кулыннан тотып урындыкка бастыра да, тагы күзенә карый.) Шул, шул... (Малайның ике күзеннән чуп-чуп үбә дә борылып китеп әйләнеп килә, малай аптырап тора: Фатыйма өстенә карамаенча гына.) Бар чык, Әхмәтсадыйк.

Бала карана-карана гына чыгып китә.

Әсма. Шулмыни, Фатыйма?

Фатыйма (калтырап китеп). Син мондамыни? Син мондамыни?..

Әсма. Монда, Фатыйма! Миннән курыкма!

Фатыйма. Әйдә, әйдә, сыйныфка. Без — мөгаллимә! Без балалар укытырга, киләчәк буынны бәхетле, сәгадәтле булырга хәзерләргә тиеш. Без — мөгаллимә, бу безнең вазыйфамыз. Йөрәк эшләре, йөрәк шатлыклары безгә хәрәм. Хосусый сәгадәт, тормыш рәхәте безгә хәрәм ителеп яратылган. Әнә анда дивар артында тагы бер мөгаллим газап чигә. Минем кебек үк газап чигә. Чигәчәк... Чөнки без гомум мэхәббәтнең корбаннары. Шул гомум мэхәббәтне бер минутка да, бер сәгатькә дә үземезгә борырга, үземезгә ияләндерергә хакымыз юк. Ул безгә хәрәм... Ул безгә катрәсе каннан яман хәрәм... (Чыгып китә.)

Шул арада Габдулла да торып чыгып китә. Сәхнә берәзга буш кала... Габдулла ягында акрын гына ишек ачыла да, юл киёмнәрәннән, толыплар, туннардан Габдулланың атасы, анасы юлдан килеп керәләр.

Карчык. Шул микән?

Карт. Шул, шул! Хезмәтчесе, ди бит.

Зур-зур ике букча куялар. Алар артыннан бер кеше тагы өч-дүрт төен алып керә.

Карчык (аптырабрак тора.) Безнең Габдулла шунда торамины?

Хезмәтче. Шунда, абызтай, шунда.

Карчык (картка). Әйберләрем онытылмасын. Казым, күркәм бар иде, Габдуллага ашатырмын дигән идем. Калдырма. (Карт чыга башлый.) Кортлы маен, юачасын, чәкчәген, балын онытма! (Карт чыгып китә. Карчык туннарын сала-сала.) Шунда тора. Ризык язып кына китермәгән булса ярый инде, гомерендә бер мәртәбә авылыннан чыкмаган кеше алты мен чакрымга кил, имеш. Будыр менә угылымның караваты...

Хезмәтче тагы өч-дүрт төен алып керә.

Карчык. Анда минем ястыгым бардыр. Аннары, кара әле, кызыл салфетка тыккан билчәннәрем бар иде. Бер савытта сөзмә алган идем. Шуларны калдырма.

Хезмәтче. Ярар, абызтай.

Хәзрәт өч-дүрт төен күтәреп керә. Хезмәтче аның артыннан бер кочак төеннәр күтәреп кереп идәнгә ташлый. Бөтен өй әйберләр берлә тула. Хәзрәт тишенәргә тотына. Абызтай бөтен әйберләргә акрынлап-акрынлап чөйләргә элә. Сандык, өстәленә куя. Караватка сала. Бөтен өй әйберләр берлә тула.

Хәзрәт (тишенә-тишенә). Әйттем мин, икендә намазын вагунда гына укы, дидем. Менә хәзер кояш кереп бара торгандыр... Синең әле фарызын өстеңдә.

Остазбикә. Минем, хәзрәт, шул, вагунда укыган намазым намаз булмый кебек, анда кеше, монда кеше. Дөберди, шатырдый. Угылым өендә рәхәтләнәп укыйм, дидем.

Хәзрәт. Габдулла кая соң?

Остазбикә. Укыталардыр.

Хәзрәт. Укытса ни?

Остазбикә. Боларда бит, теге, яны укыту — сәгатьләп, яисә дәшмәгәннәрдәр дә. Менә син тишен-гәләгәнче килеп тә керер.

Хәзрәт (кырык кат киёмне тишенәп маташа. Габдулланың сәгатенә карап). Моның сәгәте ничә? Алда бу. Мин Казанда гына тигезләп чыктым. Сәгать ярым алда... (Торып, сәгатен артка итә.)

Карчык (китаплары янына барып). Хәзрәт, китабы, Коръәнә шактый икән. Син юктан куркасың, дидем. Безнең Габдулла, Аллага шөкер, ул азып-тузып йөрерлек түгел.

Хәзрәт. Шулай да күзен күрмәенчә күңел тынычланмый.

Остазбикә (караваты астына карап, әллә никадәр керле күлмәкләр өстерәп чыгара). Менә шулай булыр инде ирләрнең, күлмәк-ыштаны кая өстерәлеп йөри... Күптән өйләндерергә вакыт.

Хәзрәт. Вакыт та бит, тәкъдир язмаенча булмый.

Остазбикә. Мин шул үземезнең Садретдин мулланың кызын никадәр алыйк, дидем... Син шуны ипләп йөрөмәдең.

Хәзрәт. Юк угылыңа ничек ипләп йөрисең. Без алырмыз да, ул нишләр?

Остазбикә. Габдулламы? Габдулла ул әтисе-әнисе сүзеннән чыкмас.

Хәзрәт. Йә, күп сөйләмә, намаз вакыты үтә. Тәһарәтең бармы?

Остазбикә. Хәзер, хәзер. (Барып комган карарга тотына.) Әллә комганы юк?

Хәзрәт. Булмас та аларның...

Шул арада Габдулла чабып килеп керә. Габдулла әтисе белән күрешеп кулын үбә. Әнисен кочаклый.

Габдулла. Сөз килдеңезмени?.. Менә рәхмәт... Миңа әйтмәгәннәр. Исән килдеңезме? Бик арымадыңызмы?

Остазбикә. Юк, угылым... Нинди зур булгансың, кил әле, башыңнан сөярмен дигән идем.

Габдулла килеп әнисенең күкрәгенә башын куя, әнисе сөяргә тотына, Габдулла жылап жибәрә.

Хәзрәт (бөһәз карап торганның соңында якынара килеп). Ни булды, угылым, сиңа? (Ул да килеп башын сыйпарга тотына. Остазбикә яулык очы берләп күзеннән яшен сөртә.)

Габдулла. Юк, әти, берни булмады. Шатлыгымнан гына чыдый алмадым. Сөзне бик сагынган идем. (Китә)

Хәзрәт. Сагынмаслык та түгел, дүрт ел уен түгел.

Остазбикә. Күрше Галим угылы солдаттан кайтты, син һаман юк.

Хәзрәт. Йә, житәр, әниеннең икендесе укымаган, комганың кая?

Габдулла. Хәзер, хәзер, менә монда әни, монда. (Әнисене умывальникка китереп куша.)

Остазбикә (кулыны сызганып, умывальник янында маташа да). Габдулла, Габдулла, бәбкәм, теге комганын юкмы, мин моны белдим.

Габдулла (килеп). Менә, әни, шулай (суыны агызып күрсәтә.)

Хэзрэт (килеп). Комган юкмыни? Тəһарəтнең фарызлары күп, моның берлэн ничек эшлəп бетерəсең.

Габдулла. Бар иде, бар иде. Əле ага башлады да, тəзəтергə жибəргəн идем. (Хезмəтчегə.) Миңлебай, Миңлебай! (Хезмəтче керə.) Самавырың кайнадымы?

Хезмəтче. Кайный.

Габдулла. Алай булса, менə шул акчага Сабир əфəнделəрдən ашамлык-эчемлек алып кил, үзе белеп бирер, кунаклар бар, диген. Гайшə ханымнан бер комган берлэн таз сора, тиз йөрə!

Хезмəтче. Мин самавырны кертеп китим, алай булса.

Хэзрət. Угылым, монда сезнең имам кем?

Габдулла. Габделвахит əфəнде!

Хэзрət. Алай икэн, кайда укыган?

Габдулла. Казанда.

Хэзрət. Кыйраəте кемнэн?

Габдулла. Белмим. Шаһи морзадан микэн, корыч мəкаме берлэн укый.

Хэзрət. Əһе, əһе. Корыч мəкаме булса, Шаһи морзадан булмас.

Самавыр керə. Габдулла кызуланып-кызуланып чəй урыны хэзерли, карчык тəһарət тəзеп маташа.

Габдулла. Габдерахман сəламəтме?

Хэзрət. Сəламət. Ул да, шул, синəң арттан бармакчы була, əллə нəрсэлэр язган иде, хəлфəлэремез андый, хəлфəлэремез мондый, дигэн булган. Мулла булырга русчага имтиханга хэзерлэнəm дигэн. Син дə шулай дигэн идең бит. Сез бит барыңыз да мулла булырга имтиханга хэзерлэнəсез, мулла булырга рət житсə — сез юк.

Остазбикə. Ник алай булсын, юкны сəйлəмə əле, хэзрət, тəһарəтемне бəлдерəсең. Менə, Аллаһе телəsə, Габдулла кайтыр да бик һəйбət мулла булыр. Бетен мəхəллə халкы, угылым, үлеп кəтеп торалар...

Габдулла. Рəхмət... Кая инде бездэн мулла булулар, күңел каралган инде, эти...

Хэзрət. Биш вакыт намазны каддырмасан, жəмəгать намазына дəвам итсəң, каралмас. Мин ахшамга бармасам, яхшы түгел инде. Чəй дə эчəсе килде.

Габдулла. Юк, бу бит шəһэр, монда бит алай тикшереп тормыйлар.

Остазбикә (Габдуллага килеп). Бу нәрсәңне этиең бер дә яратмас. Бу шул, теге, түгәрәк берлән кул юа торган — маржалар өчен генә. Өнә шунда безнең комган бардыр, чишеп ал. Мин намаз укып алыым. (Бер бүлмәдән чыга.)

Габдулла. Утыр, эти...

Хәзрәт. Мин монда кая утырырга да белмим.

Габдулла. Менә шунда.

Урындык күрсәтә, хәзрәт акрын гына, куркынып кына утыра. Габдулла чәй ясый. Хезмәтче комган, таз, конфетлар, печеньеләр, чикләвекләр алып кайта. Габдулла ашамлыкларны тәрилкегә салып куя.

Габдулла. Йә, эти, эч.

Хәзрәт. Дүрт көннән бирле юньле чәй эчмәдем. Самавыр кайнап тормагач, чәйнең тәме буламыни? Үтәмишевләр чәеме?

Габдулла. Белмим, эти...

Хәзрәт. Ничек белмисез? Цәйлүн чәйләре түгелдер бит.

Остазбикә. Намазымны яңлыштырып бетердеңез, цәйлүн чәе булмый соң, исе үк нәхуш ла соң, хәзрәт. Йә, угылым, яса эле. (Догасын кыла-кыла килеп утыра... Урындык батып киткәч.) Өстәгьфирулла, әстәгьфирулла, куркып киттем...

Шул арада Фатыйма үз бүлмәсенә дөфтәрләр күтәрәп керә. Акрын гына лампасын яндыра да кулына гитара тотып уйнарга тотына.

Хәзрәт (колагыны салып). Бу нәрсә тавышы, Габдулла?

Остазбикә. Сәгать уйный торгандыр. Безнең мөэззиннәр дә уйный торган сәгать алып кайтканнар, унике тәңкә дигән була. Булыр инде, дидем.

Хәзрәт. Бу сафсатаны шактый моң уйный... (Абыстай да тыңлый.) Шәкерт вакыттагы хозурларны искә төшереп жиберде. Чәң Үтәмишевнеке булмаса да, шәп икән, Габдулла.

Остазбикә. Бик моң уйный, бу кем, угылым?

Габдулла. Фатыйма туташ... Минем иптәшем...

Хәзрәт. Ничек соң иптәшең? Син өйләндеңмени? Атаң-анаңа хат-хәбәр дә итмәенчә өйләндеңмени?

Габдулла. Юк, эти, юк. Мәктәптә укытучы мөгаллимә... Бергә укытамыз, ул шунда тора...

Хэзрэт (барып диварларны тотып карап). Ул шуның теге ягында тора?!. Ялгыз тора?!. Бу, әлбәттә, хәлвәте сахифә булмый. Ләкин шәрган, мотлакан, дәрәс түгел.

Остазбикә. Син, хэзрэт, бәли, юкны сөйләмә әле, ул аерым өйдә, Габдулла аерым өйдә. Шулайдыр бит, угылым?

Музыка дәвам итә. Шулар ара да булмый, дөбәрдәшәп Әсма киләп керә. Аның артыннан Шакир киләп керә дә, Әсманы тота.

Шакир. Кәдаж, кәдаж.

Хэзрэт, абызтай, Габдулла аптырап калалар. Тегеләр дә, картларны күргәч, катып торалар.

Габдулла (кызарып кына). Болар минем иптәшләрем.

Хэзрэт. Синең иптәшләр бик күп икән.

Габдулла. Мөгаллим Шакир әфәнде... Аның иптәше — нишанлысы Әсма туташ!

Абызтай яулыгын төшерәп борылыбрак утыра.

Габдулла. Әйдәңез, Әсма туташ. Әйдәңез, Шакир әфәнде, утырышыңыз.

Әсма. Гаеп итмәңез, хэзрэт, без монда үзләшәп беткән инде. Габдулла әфәндегә чәй эчәргә дип кергән идәк.

Хэзрэт. Сөз дә укытасыз икән...

Әсма. Әйе.

Тегәндә гитара тавышы тагы ныграк ишетелә.

Остазбикә. Син кай ягы, кызым? Әсма. Мин, абызтай, Уфа ягы. Остазбикә. Атаң-анаң бармы? Әсма. Бар, абызтай, мөәзиннәр. Мин инде дүрт елдан бирле монда. Габдулла әфәнделәр берләп гел бергә.

Хэзрэт. Гел бергә дигән. Мәнә ул ни өчән авылына кайтып аталарының хәлән дә белми икән.

Шакир (утырып). Бу, хэзрэт, минем нишанлым.

Хэзрэт. Нишанлы. Шәригать, мәхрәм, намәхрәм. Мәхрәм, намәхрәм табигый булыр. Ана, сеңел, тута кебек — йәмәхрәм никяхы булыр. Бу берсе дә түгел.

Габдулла. Нишанлы. Алар бер-берсенә кияүгә чыгышырга сүз бирешкәннәр.

Остазбикә. Сүз бирешкәч, чыксалар ярамыймыни?

Әсма. Чыгамыз, чыгамыз, абызтай, курыкмаңыз... Габдулла әфәнде, тегендә Фатыйма ялгыз утыра. Мин барып алып килимме?

Габдулла. Бөтен күңелемнән, ләкин Фатыйма туташ килмәс шул.

Әсма. Килер. Мин үзем адып киләм, киләм.

Диварны шакый. Гитара туктала. Фатыйма дивар янына каушап кына.

Фатыйма. Габдулла әфәнде!

Әсма (көлөп). Мин, Фатыйма, мин. Монда Габдулла әфәндедә чәй эчеп утырамыз. Хәзер сине алырга керәм. Хәзерлән.

Фатыйма. Минем башым авырта.

Әсма. Киттем. (Чабып чыгып китә.)

Хәзрәт. Синең нишанлый күбәләк кебек.

Остазбикә. Яшь вакытта барымыз да шулай буламыз.

Музыка дәвам итә. Габдулла идән буенда йөри.

Хәзрәт (Шакирга). Син кая укыдың, егет? Шакир. Оренбургта.

Хәзрәт. Хәтме көтеб кылдыңмы?.. Әллә болай аяк өстеннән генәме?

Шакир. Дөресте, хәзрәт, аяк өстеннәнрәк. Хәзрәт. «Гакаид», «Тәүзыйх» күрдәнме?

Шакир. Күрдем, хәзрәт.

Шул арада Әсма Фатыйма бүлмәсенә чабып керә.

Әсма. Әйдә, жаным Фатыйма! Әйдә.

Фатыйма. Юк, Әсма, бармыйм. Ник кешегә юк өметне бирергә кирәк.

Әсма. Бирү түгел. Аңарга сине күрү генә әллә никадәр шатлык бирә. Ул хәзер нинди сабырсызлык берлән көтә. Әйдә, ул кадәр каты күнелле булма! Әйдә. Аңда бик кызык. Габдулла әфәнденең әтисе берлә әнисе килгән. Әй кызык картлар.

Фатыйма. Кайдан?

Әсма. Казаннанмы шунда, әллә кайдан, ерактан, ерактан! Әйдә, күрерсең.

Фатыйма. Өметләндерү булыр дип куркам...

Әсма. Булмый... Аннары, беләмсең, безгә китәбез. Әйдә, әйдә.
(Фатыйманы тотып өстерәгән кебек алып чыгып китә.)

Габдулла ягында:

Абыстай. Габдулла бәбкәм, озын Салих бит үлде.

Габдулла. Ай мескен! Нишләп үлде?

Хәзрәт. Базардан кайткан да, «угланнар атларны караңыз», дип кергән дә, «карчык, арып киттем, мендәр сал әле», дигән. Мәхбүп абыстай мендәр салып чыгып киткән, тәһарәтләнеп кергәнче, карты жанын биргән. Алла иманын юлдаш итсен.

Шул арада Фатыйма берлән Әсма килеп керәләр.

Габдулла (каршы барып). Боерыңыз, Фатыйма туташ. Рәхмәт илтифатыңызга. (Кулындагы шәлен.) Биренез монда алып куйыйм.

Фатыйма (абызтай янына килеп). Исәнмесез, абызтай, сәламәт киденезме. Юл бик ватмадымы? (Хәзрәткә.) Исәнмесез, хәзрәт, гаеп итмәнез. Без шулай качмаска өйрәнгән инде...

Хәзрәт. Шулай икән, шулай.

Абыстай. Килә-килә йөдәп беттек. Бала шул, китерә. Синең, кызым, атаң-анаң бармы?

Фатыйма. Атам бар, абызтай, анам вафат.

Хәзрәт. Кайдагы? (Габдулла күзен тутырып карап тора.)

Фатыйма. Без мишәр, Бөгелмә өязе. Өчөйлә авылының.

Хәзрәт. Син әллә Хәмит мулланың кызымы?

Фатыйма. Әйе, хәзрәт... Шул.

Хәзрәт. Минем мәдрәсә иптәшем.

Остазбикә (торып). Йә әле, Габдулла, син бер дә кунакларны кыстый белмисен икән. (Шакир берлән Әсма чәй эчәләр. Карчык майлар, юачалар, чәкчәкләр китереп.) Иңез әле, ашаңыз әле. Үзем пешергән. Менә бал, үз умартамыздан, йәңез әле, кызым.

Фатыйма. Рәхмәт. (Чәй эчә. Әллә ниләр ашый.)

Хәзрәт. Шулай диген... Сезнең берлән сөйли-сөйли ахшам намазым кала язды. Кая, тәһарәт барда укып калыйк. (Торып.) Намазлыгың кая, Габдулла? (Габдулла эзләргә тотына.)

Абыстай (торып). Менә шуны жәяргә ярый бит. (Габдулланың пальтосыны ала да чыгып китәләр.)

Фатыйма (торып). Рәхмәт, Габдулла эфәнде.

Әсма берлә Шакир йөриләр.

Әсма. Бу синең бүлмә иде, караватың шунда иде. (Китеп, куллары берлән буташа, көлешә-көлешә әллә ни сөйлиләр.)

Габдулла. Мин бүген, Фатыйма туташ, сезгә программа хакында керә алмыйм инде.

Фатыйма. Безнең бит, Габдулла эфәнде, программаларымыз бөтенләй аерым. Мин аларны берләштерергә һич мөмкин түгел дип уйлыйм.

Габдулла. Мин, туташ, шулкадәр газап чигәм, шулкадәр янам... Менә хәзер көчкә-көчкә аяк өстендә торам... Сез, туташ... (Сүзен әйтә алмый.)

Фатыйма. Аңлайм, Габдулла эфәнде. Ләкин сезнең авыруга миндә дару юк, андыймсыз?

Габдулла. Аңламыйм... Аңламыйм...

Фатыйма. Анламавыңызы да күрдем. Ләкин, Габдулла эфәнде, шуны аңлаудан башка чара юк. Әйдә, Әсма! Хушыңыз, Габдулла эфәнде. (Бары да чыгалар.)

Габдулла (ишек янына килеп). Туташ! Туташ!

Жавап юк. Габдулла урындыкка тотынып катып тора. Картлар килеп чыгалар, кулларында тәсбихләр.

Хәзрәт. Син нишләдең, Габдулла?

Абсзтай. Ни булды, угылым?... Йөзең китән кебек.

Габдулла. Юк, юк. Башым авыртып китте... (Умывальникка барып битен юа... Бит сөртеп.) Сез, эти, утыра торыңыз әле, чәй эчеңез, мин мәктәп эше белән тизгә генә барып киләсем бар. (Кызу-кызу пальтосын киеп чыгып китә.)

Хәзрәт. Баланың йөрәгендә бернәрсә бар, карчык!

Остазбикә. Бар, хәзрәт, бар!..

Хәзрәт (кулын диварга күрсәтеп). Мин шуннандыр дим... Иә әле, самавырын сүнмәгән булса, кеше төсле чәй эчик әле, эчемә аш булып төшмәде.

Кызу-кызу өстәлне күчерәләр, хәзрәтнең толыбын түшәп, бер кызыл эскәтерне жәеп идәнгә утыралар.

Хэзрэт. Менэ болай, ичмасам, күнелгэ тулды. Чэе шэп, остазбикэ. Бу кызый миңа үзе ошады, салмак, сабыр.

Остазбикэ. Габдулла ничек алдында бии...

Хэзрэт. Син караш, анасы, күптэн өйлөндерергэ вакыт.

Остазбикэ. Шулай, хэзрэт, шулай. Карашырга кирэк, карашырга!

Хэзрэт. Өйлөндөрү бит ата-ана вазыйфасы... Өйлөндерергэ кирэк, өйлөндерергэ.

Пәрдә төшә.

ӨЧЕНЧЕ ПӘРДӘ

Фатыйма туташның бүлмәсе. Тышта суык жил ыжгыра. Фатыйма жылкәсенә шәл салган да өстәл янында басып тора, кулында бер кәгазь. Пәрдә ачылгач озын гына пауза. Жил сызгыра, өй түбәсе шатырдый.

Фатыйма (кулындагы кәгазьне укырга тотына). «Туташ! Сез минем күршемдә, шул диварның теге ягында, бәлки, мин утырып шул хатны язган йирдүк тынычлап йоклап ятасыз... Сез төшеңездә аллы-гөлле бакчаларда, бормалы-бормалы буйлы Идел буйларында, киң яланлы Дим тирәләрендә йөри торгансыз? Сез жәннәт хурларының жырларын ишетә, андагы Гыйльманнар, вилданнарның нечкә, нәзек милли көйләремезне уйнауларынан ләззәтләнә торгансыз, сез, туташ, бәлки, төшеңездә үзеңезне-үзеңез бала иттереп күрә торгансыз да әниңезнең кочагында тәгәрәп-тәгәрәп уйный торгансыздыр...

Бәлки сез үзеңез сөйгән, үзеңез жаныгызны фида итәргә хәзер булган бәхетле егетнең кочагында ауный торгансыздыр, аның авызын, йөзен уттан кайнар, жәннәт нигъмәтеннән татлы бүсәләр белән бизи торгансыздыр. Мин, туташ, сезнең табан астыңызны үбәргә, дөнъядагы бөтен зурлыклар, бөтен олуглыклар, бөтен бөеклекләргә корбан итәргә хәзермен, күз яшьләремә карылып, кичнең яртысында шул хатны каралап ятам. Сезнең күңелегездә кечкенә дә бер эз калдырмайчак, сезнең кулыңызда кирәкмәгән баш әйләндергеч, эч пошыргыч шул кәгазьне йөрәк маем, күз яшем белән язып маташам... Туташ, сез рәхәт-рәхәт йоклаңыз, төшеңездә генә түгел, көнеңездә дә гөлбакчаларында гизеңез, бәхеткә, сәгадәткә коеныңыз, чумыңыз... Сезнең хақыңыз бар, дөнъя сезгә никадәр бәхет бирсә дә, тормыш сезгә никадәр рәхәт багышласа да, ул үзеңез бурычын үтәп бетермәгән була. Сез, туташ, олугсыз, сез бөексез, сез — мәсгуд, шат, рәхәт булырга тиешсез. Сез бәхетле, шат булыңыз!..

Туташ! Минем янган йөрәгемнән чыккан утны, туфанны күрмәвеңезгә, минем эчем-тышым, бөтен барлыгымны яндырып-көйдереп көл итә торган шул янгыңга су сипмәвеңезгә, шул ямьсез манзарәле пожардан жирәнәп, чирканып, мөмкин кадәр миннән ерак булырга тырышуыңызга, миннән

качарга телөвөңезгә, качуыңызга тары бөртеге кадәр дә ачуланмыйм. Ачулана алмыйм. Ачуланырга хакым юк... Ләкин, туташ, мин иксез-чиксез газап чигәм. Иксез-чиксез көям, янам. Сезде сөйгәннән, сезде өметсез сөйгәннән корыйм... Бетәм... Бөтен тәнем сызлый, күңелем сыкрый. Йөрәгем парча-парча килә... Сезде күрмәсәм, һавасызлыктан тончыгам, сездең берлән сөйләшмәсәм, бөтен сүзләрнең мәгънәсене онытам, мин сездең өчен генә яшим, сездең хыялыңыз берлән генә торам. Сездең исеменезне генә тәсбих кебек зикер итеп гыйбадәт кылам. Туташ! Мин сездән берни сорамыйм, берни теләмим, теләргә хакым юк... Үземнең бөтен өметем буш икәнәнә, сөюемнән газаптан башка бернәрсә күрмәвемә ышандым, иман китердем. һәркөнне китәргә, үземнең башымны алып китәргә карар бирәм. Тагы сезде ташлап, сездә тора торган йирне ташлап китә алмыйм... Кулым бәйләнә, аягым атламый... Китә алмыйм.

Туташ! Кызгана алсаңыз, мине кызганыңыз... Бөтен тәнем, жанымны каплап алган жәрәхәтнең сыкравы, авыртуы хакына, сөйгәнөңезнең башы хөрмәтенә әйтәм, минем берлән бер генә мәртәбә, гомерөңездә бер генә мәртәбә Габдулла иттереп сөйләшөңөз!

Мин, туташ, үземнең сөйләвемә әллә нинди өметләр баглый дип уйламаңыз. Минем йөрәгемдә кайный-кайный таш булган шул сагышлар, сездең берлән сөйләшсәм эрер, изелер кебек күренгәнгә, әллә нинди бер куәт шул кайгы, шул хәсрәтне сезгә генә, сездән башкага түгел, тиеш дип әмер биреп торганга, егерме минутлык вакытыңызны эрәм итеп мин бәхетсездең канлы кайгысын тынлавыңызны үтенәм. Туташ! Бу үтенечем минем актык үтенечем, бу сорау актык соравым, актык ялваруым... Бөтен әүлияләр, пәйгамбәрләр, олуглар хөрмәтенә сорыйм, шуны кайтарып йөземә бәрмәңөз! Бер генә минутка миңа бер генә тамчы шәфкәтөңөзне аймаңыз... Габдулла. (Фатыйма торып йөрөргә тотына. Берәр әйләнгәч.) Мескен! Мескен, кызганыч егет... Шул жәрәхәтләре житмәгән дә, тагы аннан тирән, аннан ачы жәрәхәт ачмакчы була!.. (Жил ыжылдый. Моржалар сызгыра. Фатыйма йөрөп-йөрөп, уртада туктап.) Китсәм?

Хәзер беркемгә бер сүз өйтмәенчә китсәм? Китәм... Китәм. (Тагы туктап.) Кая барам?.. Китеп котыла аламмы? Казаннан киттем. Шул кара бәхетемне анда калдырдым дип киттем. Ул миннән алда монда килеп утырмаганмыни? Юк!.. Юк... Минем вазыйфам... Минем вазыйфам. Шул сөйкемле кызганыч егеткә гомерөңдә төзәлми торган яра ачу. Әйе. Шул хәзер минем вазыйфам. Фатыйма, ир бул!! Синөң әбиөң үз өстенә үзе сорап көндәш алды... Син үз Вазыйфаңны үтәүдән нинди авыр, нинди ачы булса да тартынма! (Тиз-тиз атлап килеп утыра да шатыр-шотыр хат яза.)

Ишектән акыртын басып Габдулланың анасы килеп керә. Фатыйма, язып бетереп, өйләнөп карагач, аптырап китә.

Остазбикә. Мин генә. Күршедә торып, күрөп чыгыйм, дидем... (Акыртын гына атлый.)

Фатыйма. Уз, абызтай, уз...

Остазбикә. Узам, азрак утырырга килдем. (Кәнәфигә утырып озын гына дога кыла. Кулындагы төенене.) Мә, кызым, сиңа азрак күстәнәч китердем. Әнисе юк, дим, мескен, ялгыз чит илләрдә гәрбәттә тора, дим. Менә аз гына булса да чәкчәге, мае, балы, корты... Бер генә боты булса да, үрдәк ите куйдым, ашарсың әле...

Фатыйма. Рәхмәт, абызтай. (Алып куя.)

Остазбикә. Синәң бүлмән матур икән, кызым. Безнең Габдулланың анда тузан, монда чүп, әрчи-әрчи эштән чыктым. Өйләнергә вакыт инде. Өйлән, димез... Авыз ачтырмый... (Пауза.) Син, кызым, ничә яшьтә?

Фатыйма. Егерме дүрттә, абызтай, дүртенче ел менә мөгаллимәлек итәм.

Остазбикә. Алла ярдәмче булсын, ялгызлык авыр, кызым, безнең хатын-кыз әллә ниңә ялгызлыкка өйрәнмәгән, сезнең яшьтә тагы, Алла сакласын, аты-чабы чыгып китсә, бу елда кыз утырды да калды... (Пауза.) Мин озын иттереп, жайлап сөйли белмим, кызым, гаеп итмә! Габдулланың хәле бик начар бит. Бала көя, яна... Төн йокламый. Көн ашамый... Шәм кебек күз алдымда эри... Гаеп итмә. Ул синнән!.. Ул сиңа бик каты мэхәббәт тоткан... Миңа әйтмәде... Бала, ахрысы, сорадым, әйтми... Күзеннән беләм... Сиңа, кызым, менә шуны әйтәм әле, чәчәңез чәккә бәйләнешкән булса дим, кызым. Атасы да: «Бар, остазбикә, белешеп кил»,— диде дә, әйтим дидем, кызым... Мин карчык кешене гаепләмә! Угылымны бик кызганам шул... Менә көя, эри... (Карчык күзеннән яшен сөртә.)

Фатыйма. Рәхмәт, абызтай! Илтифатыңызга рәхмәт.

Остазбикә. Илтифат-фәлән түгел, кызым. Эш аннан үткән булса, эшне тиз тотарга кирәк! Аллага шөкер, кызым, әле монда мәңге кеше өстендә тормассыз, йортымыз-жиремез бар, атымыз-сыерымыз житү, мал-туарымыз бөтен. Бары да сезгә булачак. Бердәнбер кызым бар иде, үлде. Ул жиһазы, жиһазы гынамы иде, барысын да сиңа бирермен. Кызым булырсың... (Фатыйманың жылкәсенә кулын сала.) Еглатма шул баланы... Мин аның күңелен беләм, анда зәррә кадәр усаллык юк... (Башын сыйпый.) Алла сиңа бәхет бирер, матур балалар бирер. Ал да гөл булып гомер итәрсез. Без, картлар, сезгә догада булырмыз. (Башын сыйпап.) Уйла, кызым! Син бит үзең үзең падишаһ кеше... Юкка күз яше түктермә! Тәҗрибә белән әйтәм, кызым. Күз яше әрәм булмый... Күз яше тими калмый... (Фатыйма тиз генә торып китеп арты берләң урындыкка тотына, күзеннән аккан яшен яулык берләң сөртә. Пауза. Остазбикә торып, акыртын гына килеп.) Менә моннан ишек ачтырырсыз, ике бүлмәне тоташтырырсыз... Рәхәтләнәп торырсыз, кызым! (Тагы барып кулыны сала.) Хәзрәт тә үзеңне яратып калган... Каенеш булгач, улсы да кирәк бит. Син, бәлки, кызым, сөймим дип курка торгансың,

Аллаһе Тәгалә сөюне никях берлән жиберә... Хәзергә аз гына сөйсәң ярар... житәр... Безнекеләр канәгатьлеләр.

Фатыйма (борылып, корылган тавыш берлән). Аз гына да сөймәсәм, абызтай?

Остазбикә. Габдулланымы! Габдулланы аз гына сөймәскә мөмкин түгел, кызым, мөмкин түгел, кызым! Фәрештә кебек егет. Укуымы дисең? Кыяланышы, йөрешеме? һәммәсе килгән. Син, кызым, Аллага тапшыр. Хатын-кыз шәфкәтләрәк булырга кирәк. Хәзрәтем дә көтә торгандыр... Минем сүземне онытма, кызым. Кирәк булса, төпләрәк башкода да жиберермез. Әтисе дә туйны күреп китмәкче була. Алты меңнән килдек, кызым. Хуш, колагына сал әле. (Абызтай ишеккә житкәч.)

Фатыйма. Абызтай, шул язуны Габдулла әфәндегә бирерсезме? Бу мәктәп хакында гына!

Остазбикә. Бирермен, бирермен!! (Фатыйма кәгазьне тоттыра.) Изгеләр, әулиялар, мәдәдче булыңыз... Алла боерса, башланды... башланды. Үзе хат яза... Ярый, хуш, кызым.

Фатыйма. Хуш, абызтай, рәхмәт. Олуг башыңызны кече итеп йөрүеңә рәхмәт. Хәзрәткә сәлам әйт.

Остазбикә. Ярый, ярый... (Чыгып китә. Жил улый, сызгыра, ыжгыра.)

Фатыйма. Мескен карчык! Мескен карчык... Нинди юньле, нинди сөйкемле... Аз калды, муенына ташланып, янган, көйгән йөрәкне чишмәдем. «Аз гына сөйсәң», ди... Аз гына сөйсәң?.. Әйтергә жиңел! Аз гына сөйсәм, аз гына сөя белсәм... Мин болай бәхетсез дә булмас идем. Минем бөтен тормышым, бөтен уем, бөтенгә, бүленмәүгә беркетелгән. Мә бөтенләй! Бир бөтенләй!! (Ишекне шакыйлар. Калтырап китеп). Вақыт йитте, Фатыйма. Дөрестне дөрест дип дөрестнең бәбәгенә әйтергә, тере тәннән агулы пычакны йөртергә, үзеңнең иң ихтирам иткән бер егетнең зур йөрәгенә утлы пычак тыгарга вақыт йитте. Ир бул, Фатыйма! Намус синнән актыгына кадәр шул агуны эчәргә, эчерергә куша, вазыйфаң башында бул! (Борылып китеп каты тавыш белән.) Боерыңыз! Рәхим итеңез!

Ишек акыртын гына ачыла да танымаган бер кеше килеп керә.

Кеше. Гаеп итмәңез, Фатыйма туташ, беләсез, дөнъяда төрле хәлләр була... Менә дөнъяның дулкыннары мине сезнең Сибириянең караңгы почмагыша ташлады, урамдагы жылне ишетәмсез, шундый ыжылдап торган вақытында ташлады, мин артист Габдерахман!

Фатыйма (аптырап). Боерыңыз...

Артист. Боерам, рәхмәт.

Фатыйма. Утырыңыз.

Артист (утырып). Минем аяклар да бик шәп түгел... Беләсез, Фатыйма туташ, без бит әле халыкның яңы уянган вакытында хезмәт итәмез... Басылмаган сукмакны үземез сугамыз... Юк театрны бар итәбез... Безгә әллә ниләр тугры килә... ашамыймыз да, эчмибез дә, жәяү дә йөрибез. Ләкин безне йөрәтә торган бер идеал бар, ул идеал, туташ, татар театры ясау... (Өстәлгә сугып.) Мин ач та булырмын, мохтаж да булырмын, ләкин театр ясамаенча калмам... (Фатыйма аптырап куркып китә.) Минем хакта сез, Фатыйма туташ, күп ишеткән-сез, ә? Шулаймы? Мине шарлатан ди торганнардыр.

Фатыйма. Юк, ишеткәнәм юк.

Артист. Әйтәләр, әйтергә хаклары бар... Ләкин театрны аңламаучылар әйтә!.. Туташ, барысы да хәл юктан эшләнелгән!.. Мин артист, туташ. (Торып, күкрәгенә сугып.) Мин татарга театр ясап бирү уе белән җенләнгән, пәриләнгән артист! (Кычкыра.) Артист, туташ, мине аңламыйлар гына!..

Менә көннәр үтәр. Безнең урамда да кояш чыгар, мин шул татарның таркау артистларын жыярмын. Аны мин генә жыя алам. Мин генә жыярга тиеш. Беләмсез, туташ, мин генә. Бөтен татар шәһәрләрен гизәрмен, чит мәмләкәтләрдә турне ясармын... Татар театрын бөтен мөселман дөньясына, Истанбулына, Измирә, Тәһранына, Калькуттасына күрсәтермен... Парижы, Венасына, Берлинына татар артисты, татар театрының бәһасен исбат итәрмен. Итәрмен, туташ!.. Менә мин кем, туташ! Шунның өчен, туташ, минем берлә эш иткәндә Габдулла угылы Габдерахман дип йөрәнү хата, зур хата!.. Бу бөтен татарның иң зур артисты... (Күкрәгенә сугып.) Шулай булгач, мин театрның дәрәжәсен, татар театрының дәрәжәсен югары тоту, ачылынып килә торган байрагына тап тамызмау минем бурычым түгелмени?.. Минекә, туташ!..

Менә шул олуг юлда шул зур бурычны үтәр өчен хәзер сезнең шәһәрдән үтеп барамыз. (Тавышына мескенлек куша.) Бөтен труппамыз ач, нумирымыз юк, шул ыжгыра торган җилдә без урамда, туташ! Сез аңлайсыз, алдыңызда хәерче тормаганны беләсез... Сез, шәһәрнең зыялылары, безгә, безгә түгел, татар театрын җилкәсендә күтәрәп бара торганнарга ярдәм итешергә тиешсез! Тиешсез, бу сезнең бурычыңыз!..

Фатыйма. Мин бит, Габдерахман әфәнде, бер мөгәллимә генә! Миннән зур эш чыкмас. Ашыйсыңыз килмиме? Менә монда самавыр бар.

Артист. Рәхмәт, туташ. Бераз туңдым, кайнар чәй зарар итмәс. (Фатыйма чәй ясап бирә. Абызтай китергән әйберләргә куя.) Сез эчә торыңыз әле, менә шуларны ашаңыз, мин берәр кешегә хат язып бирим.

Фатыйма язарга утыра. Артист авызын тутырып ашарга башлый, үрдәкне ботыннан тотып кимерә... Чәйне «колт» иттереп кабып эчеп ташлый. Самавырга карап тора да, аягы

шыкырдамасын дип, экрен генә басып чэй ясарга китә. Чэй ясап килгәндә урындыкка абына да, Фатыйма борылып карагач, аптырап.

Артист. Гафу итеңез, туташ... Тән жылынып китте дә сезне мәшәкәтьләмим дидем...

Фатыйма (борылып). Эченез! Эченез! Ашап эченез...

Артист (авызына майлар, кортлар тутырып). Ашыймыз... Ашыймыз... Рәхмәт. Тегеләргә дә берәр нәрсә алганда зарар итмәс иде, яхшы түгел. Мөгаллимә генә бит... Хәдичәгә генә булыр, алыммы әллә?.. (Икеләнеп торганда.)

Фатыйма (торып). Менә, Габдерахман эфәнде.

Артист (торып, авызы тулган көенчә). Аңлым, туташ.

Фатыйма. Менә, Габдерахман эфәнде, шул хат берлән иртәгә Сабир эфәндегә барырсыз. Мин анда барысын да яздым... Бүгенгә менә шунда берәр нумирга кереп торырга ярар. Менә монысы үземнән. (Кәгазь акча бирә)

Артист. Рәхмәт, туташ! Монда яхшырак нумир кайда икән? Вак-төяк нумирга элөгеп, татар артистының исемен былчыратмыйк, дим.

Фатыйма. Белмим, сорарсыз...

Артист. Бик рәхмәт, туташ! Бик рәхмәт. (Кулыннан тотып.) Сез бер сүздән артист йөрәгене аңладыңыз! Сезнең үзеңездә, туташ, артист күңеле... Артист күңеле... Күзеңездән беләм... Караңыз әле, туташ! Сез монда ни дип шул суык, салкын Сибирядә мөгаллимәлек итеп череп торарсыз! Сезнең күңел бит артист күңеле. Сезнең канатларга очарга киң-киң татар дөнъясы кирәк... Мин артист күзе берлән күрәм, сезнең очарлык көчеңез бар... Беләмсез, сезгә генә әйтим, минем труппа татар труппалары арасында беренчесе. Бары да шулай ди, ләкин хатын-кызлар йомшак. Менә сез керсәңез! Караңыз әле, сез трагический рольләргә коеп куйган... Кылынышыңыз, күз карашыңыз, валлаһи, сез хатыннардан беренче трагичка булыр идеңез...

Фатыйма. Рәхмәт! Мин болай да трагический роль уйныйм...

Артист. Алай булгач, эш бетте. Без сезне өрмәгән йиргә утыртмамыз... Бөтен көчемез берлә судан, суыктан саклармыз. Сезне хан кызы кебек итәрмез. Ул вакыт, беләмсез, бер елда эшләнә торган эшләрне айда, көндә эшләрмез... Безнең труппаның беренче труппа булыр өчен хатын-кызлар йөрәгенең шунда кушылуы кирәк. Беләмсез, туташ, нинди генә эш булса булсын, аның башында хатын-кыз йөрәге кушылмаса, ул арпа камыры булып чыга. Ул оешмый. Аңлаңыз, туташ, татарның иң зур артисты, татар театрының тәрәккыйсе исеменә сезне зур мөкатдәс артистлык хезмәтенә өнди...

Фатыйма. Рәхмәт! Рәхмәт! Иртәгә шул иртүк Сабир әфәндегә барыңыз.

Артист. Рәхмәт, туташ!.. Вақытыңызны калдырдым, йылынып киттем. (Чыга башлай, борылып) Алай да минем предложениемне онытмаңыз.

Фатыйма башын ия... Ишек ачылганда жил ыжгыра, пауза.

Фатыйма. Әллә чын да шунуң артыннан китимме? Үземнең кайгы-хәсрәтемнән тугыш, күз яшем берлә чигеп, моңым, зарым берлә челтәрләтеп, татар хатынының трагический бер тибын ясый алсам... Белгән йөрәгемне базарга чыгарып, татар дөнъясында милли бер байлык тудыра алсам. (Ишекне шакыйлар. Фатыйма тагы сискәнәп китә. Көзгегә карап алып, куәтле тавыш берлә.) Бо-ерыңыз!

Акрын гына ишек ачыла. Акрын гына басып Габдулла килеп керә.

Ул аякларын акрын гына, өстерәп кенә атлай. Башы иелгән, йөзләре, төсләре кыйналып ташланган кебек булган. Фатыйманы күргәч, акрын гына башын иеп, калтыраган тавыш берлә:

Габдулла. Исәнмесез, туташ!

Фатыйма (тиз генә янына барып). Исәнме, Габдулла әфәнде, әйдәңез! Әйдәңез. (Елмаеп.) Без бүген күрешмәдек бит әле. Исәнмесез. (Кулыны бирә. Габдулла кулыны тота да жибәрә алмаенча тора. Ул акыртын гына бөгелеп үбә.)

Фатыйма. Анысы кирәкми, анысы кирәкми, Габдулла әфәнде, әйдәңез, боерыңыз... утырыңыз. (Габдулла акрын гына утыра. Пауза.)

Фатыйма. Чэй эчәмсез, Габдулла әфәнде?

Габдулла. Рәхмәт, туташ... Юк.

Фатыйма. Юк, юк, Габдулла әфәнде, эчеңез... Ясыйммы?.. Эчеңез...

Габдулла. Ярый...

Фатыйма (чэй ясап китереп алдына куя. Барып конфет савыты алып килеп.) Менә, Габдулла әфәнде, рәхим итеңез!

Габдулла (көчләнәп көлөп). Сез, туташ, мине бүген бик сыйлысыз?.. (Фатыйма каршысына утырган. Пауза.)

Фатыйма. Әниләреңез исәнме?

Габдулла. Аллага шөкер...

Фатыйма. Үзеңез нишләп торасыз?

Габдулла. Үзем? Менә монда... Үзем менә сезнең алдыңызда... Нишләп торганымны, туташ, әле дә күрмисезмени?... Шул газапның тавышы, шул утның ялкыны сезгә әле дә күренмимени, туташ?

Фатыйма. Күренә, Габдулла әфәнде, күренә. Тавышы да ишетелә, жәрәхәте дә күренә.

Габдулла. Күренсә? Күренсә... Шуңарга сәерче булып көлеп карап торырга сезнең (Йөрәгенә күрсәтеп.) йөрәгеңез юкмыни?! Әллә ул таштан ясалган жансыз ит кисәгеме?

Фатыйма. Габдулла әфәнде! Мин көлеп тормыйм... Сезнең дә, минем дә бәхетсезлегемә каршы, көлеп тормыйм, аңлыймсыз? Сезнең кайгыңыз, сезнең хәсрәтеңез алдында мин дә еглап торам... Безнең мөнәсәбәтемезнең трагедиясе, Габдулла әфәнде, менә шул көлүнең юклығында... Сезнең уттан кайнар шул сөюеңезне, Габдулла әфәнде, шул сүзләргә чын күңелемнән ышанып әйтәм... мин елмаеп сөенеп каршы алмыйм... Ала алмыйм... чөнки, чөнки (Кулларын селкетә.) ала алмыйм... Сезнең шул жәһәннәм газабыңызны көлеп, мыскыллап каршы ала алмыйм, чөнки... чөнки... сезнең чын сөюеңезгә ышанам... Сезне ихтирам итәм, аңладыңызмы, Габдулла әфәнде?

Габдулла. Юк, минем аңлаганым бер генә. Мин сезне, туташ, сөям... Сөям түгел, ул сүз бик кечкенә, бик мәгънәсез... Мин сезгә табынам... Мин сезгә гыйбадәт итәм. Мин сезсез сулуй алмыйм, сезсез тора алмыйм, сезсез яши алмыйм... Сөз миңа, туташ, жан, сөз миңа кан, сөз миңа һава, сөз миңа Алла! Сөз миңа бөтен дөнья, бөтен барлык... Нәрсәгә генә карасам да, мин, туташ, сезне күрәм. Минем күзем сөздән бүтәнне күрми, томаланган. Ул үзенең Вазыйфасы сезне генә күрү, сезне карау икәнне белгән. Минем колагымда өзәлмәнчә сезнең тавышыңыз, фәрештә йыры кебек саф тавышыңыз! Күз алдымда, өнемдә, төшемдә — сөз... Сөз, ялгыз, сөз... туташ, сөз никадәр миннән аерылырга тырышыңыз, сөз никадәр шул диварлар артында миннән яшеренез, мин сезне күрми-ишетми бер минут торганым юк... Сөз минем бөтен барлыгымны биләдеңез, сөз минем көчемне, куәтемне, тойгымны, гакылымны — һәммәсен бушка чыгардыңыз, һәммәсе урынына сөз кереп утырдыңыз... Сезнең исемеңезне мин зикер кебек, дәрвишнең зикере кебек әйтәм. Авызымнан төшерим... Шул янган йөрәгем, дулаган күңелем берләп сезгә таба барам, сөздән өмет итеп бер генә тамчы — кечкенә генә көзгә ягъмур тамчысы кадәр генә шәфкать тамчысы көтеп сезгә барам... (Еглап жибәрәп.) Сөз, туташ, минем янган йөрәгемә төкерергә дә хурланып борылып китәсез... Минем бөтен көчем бетте, артык чыдый алмыйм, туташ! Синең мәрхәмәтенә, шәфкатенә килдем... (Аягына егыла.)

Фатыйма (сикереп торып). Габдулла әфәнде... Габдулла әфәнде. (Корылган тавыш белән тотып торгызмакчы була)

Габдулла (башын күтәрәп). Туташ! Тимә, зинһар, тимә! Шул кечкенә сәгадәтне генә миннән кызганма. (Кулын тотып авызына китереп үбә.)

Фатыйма (кычкырып еглап). Габдулла эфэнде, Габдулла эфэнде, уян! Уян! Мин синең күз яшеңнең кыйммәтенә тормыйм. Син аңламыйсың, мин аңлатып тормыйм...

Габдулла (тагы кулын убеп). Миңа аңларга кирәкми... Миңа жан кирәк... Миңа син кирәк...

Фатыйма (сикереп тора). Юк ул... Ул юк, Габдулла эфэнде, мәңгегә юк... Юк... (Басып тора)

Габдулла (торып, корылган тавыш белән). Мин ачлык күрдем, мохтажлык күрдем... Алган юлымдагы тавына-ташына карамадым, алга киттем... Үзем өчен түгел, туташ, сине дә, мине дә яндыра-көйдерә торган хезмәт өчен... Атлаган саен киртәләр куелды. Һәммәсе белән тартыштым, сугыштым, һәммәсен үттем, башымны имәенчә, башымны югары күтәрәп үттем. Бөтен тәнем тырналган, өзгәләнгән, кисәк-кисәк булган... һәммәсе сызлый, сыкрый, әрни... Шуларны тынычландырырга, шул яраларны ямалдырырга бер-ике көн генә хәл жы-ярга, тагы алга атлар өчен хәл жыярга минем хакым юкмыни, туташ?

Фатыйма (кычкырып). Юк, синеке дә юк, минеке дә юк! Юк! Шакир белән Әсманыкы гына бар! Безнеке юк, Габдулла эфэнде, юк!!

Габдулла (каршысына килеп). Бар, бар. Мин, бар, дим... (Кычкыра.) Мин, бар, дим... Бар. (Сабырланып.) Мин сине иксез-чиксез сөям... Мин, син булсаң, бөтен дөньямы, ахирәтемне онытам... Мин дөнъяның иң бәхетле кешесе булам. Ул «юк» кайдан килгән? Нинди хак белән минем тормышыма ябышкан? Күрсәт миңа шуны!.. Мин аны тетеп-тетеп ташлыйм... Күрсәт! (Фатыйма тик тора. Габдулла барып әкрән генә.) Фатыйма! Фатыйма! Син ул «юк»ны күрсәтмә... син бар. Менә син бар. Менә син... (Кулын алып үбә.) Менә син... Менә син... Менә мин... Мин бөтенләй синеке булайым. Бөтенләй, беләмсең?.. Бер дә калмаенча!.. Син аз гына, аз гына, тары бөртеге кадәр генә минеке бул... (Кочаклый башлай.)

Фатыйма. Жибәр. (Ычкынмакчы була.) Жибәр, дим, Габдулла эфэнде, жибәр...

Габдулла. Жибәрмим, жибәрмим... Син минеке, минеке, жибәрмим... (Кочаклай, үбә...)

Фатыйма (ычкынып китеп, килеп баса да). Сиңа минем тәнем кирәкме? Тәнем кирәкме?.. (Шәлен ташлап жибәрә дә алдына ук басып.) Мә ал! Мә ал!.. (Өстенә таба бара. Габдулла тартына.) Аның беркемгә дә кирәге юк. Мә ал!!!

Габдулла (карылып). Гафу ит, туташ! Үземне-үзем оныттым. Миңа... Миңа йөрәгң кирәк. Коры йөрәгң кирәк!.. Мин сине сөям. Мин синнән сөеләсем килә. Сөюем кадәре көчле сөеләсем килә...

Фатыйма. Мин сөймим. Габдулла эфэнде, мин сине сөя алмыйм. Сөя алмаячакмын... Аңлыймсың... Юк... Юк.

Габдулла (каушап китеп). Син бер-бер кеше хатыны? Син берсенен сөйгән дусты?..

Фатыйма. Берсе дә түгел... Мин дә синең төсле йөрәге яна-яна көлгә әйләнгән, сөярлеге калмаган бер кеше! Мин дә синең кебек көне-төне шул газаптан аерыла алмаган бер сөюче... Мин дә синең кебек сөюеннән бер тамчы да, язгы ягъмур тамчысы кадәр дә бәхет ала алмаган бер көюче... Аңладыңмы? Аңла!.. Синең йөрәгең ут янса, минем йөрәгем көл булган... Шул сөю мине Казаннан монда куды, шул сөю мине моннан эле кая куар... Ул сөю өметсез сөю... Минне гомерем буге куачак... Аңладыңмы?

Габдулла. Менә аңладым. Йөрәккә хәнжәр тыккач, эле аңлый алам икән, туташ. Аңладым, аңладым... Рәхмәт, туташ! (Катып тора да борыла башлый.)

Фатыйма (килеп кулыннан тотып). Чү!.. Юк, хәзер китә алмыйсың! Хәзер китә алмыйсың. Юк... Әле синең эчәсе агуын эчеп бетмәгән. (Кулын биреп.) Без бәхетсезлек иптәшләре, икемезнең дә, Габдулла эфэнде, эле түгәсе яшьләремез бетмәгән.

Габдулла. Ул сине мыскыл итте. Ул сине көчләде...

Фатыйма. Юк... Мин фәрештә кебек пакь...

Габдулла. Син аны бик сөйдең, бик сөясең?..

Фатыйма. Бик сөйдем, бик сөям, ул гына түгел... Бик сөячәкмен.

Габдулла. Бик сөячәксең?.. Ул?

Фатыйма. Ул?.. Ул... Ул минем сөйгәнемне белмәде... Йә белмәгәнгә салынды... Ул мине күрмәде...

Габдулла. Ул сине күрмәде. Бөтен дөнъяны томалый торган, бөтен кешенен йөзен яшерә торган сине күрмәде...

Фатыйма. Ул суқыр иде...

Габдулла. Ул сөя иде?..

Фатыйма. Минне түгел, башканы сөя иде...

Габдулла. Син белдермәдең, менә мин килгән кебек син килмәдең...

Фатыйма. Килдем... Килдем... Ул мине кертмәде... (Акырып еглый... Габдулла катып тора.) Көз көне иде...

Мин өемнән күлмәкчән чыгып китеп бардым... Тәрәзәсе төбенә туктадым... Ул утыра иде... Аннан хатын-кыз тавышы, көлү, уйнау ишетелә иде... Мин тәрәзәне шакылдатырга булдыра алмадым. Минем яшем буды, мин тәрәзә төбенә ятып егладым, егладым... Салкын ягьмур бөтен сөягемә үткәнгә кадәр... Мин теге хатын киткәннен көттем. Ул китмәде... (Акырып еглый.)

Габдулла (килеп тезләнә, кулыны сыйпый-сыйпый). Фатыйма! Фатыйма! (Фатыйма үксеп еглый.)

Габдулла. Фатыйма! Фатыйма! (Кулыны селкеп.) Туташ, минем сөюем кимемәде... Туташ, минем сөюемнең уты сүнмәде... Синең салкын суың аңарга куәт кенә бирде... Фатыйма! Фатыйма! Аңлаймсың?.. (Башын тезенә куеп.) Туташ! Аңлаймсың? Мин сине күкләр, йирләр кадәре, күктәге йолдызлар кадәр сөям, сөйим. Син мине аз гына, аз гына, тары бөртеге кадәр генә!.. Мин көтәрмен. Мин синең жәрәхәтең төзәлеп беткәннен көтәрмен. Аның ярасыны яшем берлән юармын. Йөрәк суым берлән аңарга яшь ит тартырга ярдәм итәрмен. Туташ! Тыңла мине! Тыңла мине... Мин синең дустан, мин синең иптәшең булырмын! Мин, син ни теләсәң, улың булырмын!.. Туташ, тыңла... Ел үтәр, көн үтәр... Синең жәрәхәтең бетәр... Минем йөрәк утымда син дә янарың... Туташ...

Фатыйма (торып). Юк, юк, Габдулла әфәнде... Юк. Шулкадәр зур кыйммәтне бурычка ала алмыйм... Синең кебек яраткан, ихтирам иткән бер кешемә каршы булган бурычны ялган акча берлән түли алмыйм... Юк... Юк... Синең алмаздан саф сөюең каршы янган йөрәкнең көлене, өрдең исә, жилгә оча торган көлене бирә алмыйм... Мин татар хатыны... Мин намуслы татар хатыны! Беләмсең, намусым, намусым сине, сине... синең кебек, мин кулыны үбәргә тиеш кешене алдарга ирек бирми, бирми... Сөйләмә, Габдулла әфәнде, сөйләмә! Аңла... Әгәр гакыл берлән эшләп булса иде, мең йөрәгем булса, меңе берлән дә сине сөяр, мәңгегә сөяр идем... Юкны сорама!.. Мин синең дустан, мин синен иптәшең, син пакь, син хөрмәтле, син... Булдыра алсаң, гафу ит!.. (Икесе ике якта кычкырышып еглыйлар.)

Фатыйма. Габдулла әфәнде... Габдулла әфәнде...

Габдулла. Туташ!

Фатыйма. Без бергә тора алмыйбыз... Мин китәм...

Габдулла. Юк, мин китәм...

Фатыйма. Юк, юк. Мин... Синен монда сигез еллык эшең бар... Синең монда иксез-чиксез хезмәтең бар, алар сине үзенә үзе бәйләр, синең жәрәхәтеңне төзәтергә ярдәм итәр... Мин китәм...

Габдулла. Мин нишлим?

Фатыйма. Син чыда, сабыр ит! Ир бул!.. Бервакыт...

Габдулла. Бервакыт шул ут янып бетеп көл булырмы?..

Фатыйма. Бәлки, кисәү көе, күмер көе сүнәр... Хуш, Габдулла әфәнде...
Аңла! Иң олуглаган, хөрмәт иткән кешемнән аерылам.

Габдулла (Фатыйманың кулын үбә). Хуш!.. (Акыртын гына чыга башлый. Ишек төбенә житкәч.)

Фатыйма (акыртын гына). Габдулла әфәнде!

Габдулла (борылып). Нәрсә, туташ...

Фатыйма (бик тиз өстәлдән барып алып бер рәсем китерә). Габдулла әфәнде, теге тәрәзә төбәндә еглаган көнне шуның артыннан ук йөрәгемне кая куярга белмәенчә йөрөгәндә тәрәзәдә шул рәсемне күрдем. Шул рәсем минем күңелемнең рәсеме кебек күренгәнгә, ике сәгать магазин ачылганны көтеп, шуны алдым. Айвазовскийның «Тугызынчы валы». Рәхим итеп алыңыз, миннән ядкяр булсын... (Суза.)

Габдулла. Рәхмәт, туташ, рәхмәт. (Ала да тагы берәз туктап әллә ни әйтмәкче була. Борылып.) Фатыйма туташ... Бервакытны син икенче мәртәбә тәрәзә төбенә барганда ул сине кабул итеп, синең пакь, янган йөрәгемне былчыратып чыгарып ташласа, бервакытны тормышның дулкыны синең берләп уйнап, пакьлегемнең сафлыгын ватса... бервакытны син шундый ыжылдый торган тормыш жиләндә ялгыз калсаң, еракта, еракта синең дустаның — синең иптәшең, сине нинди генә төстә булса да сөючең бар икәннән онытма!..

Фатыйма (еглап барып). Рәхмәт, Габдулла әфәнде, рәхмәт... (Барып кулын кыса. Габдулла аның кулыны үбәргә бөгелә.)

Акрын гына пәрдә төшә.

ИСКӘРТМӘ

Мөгаллимә – Драма Петербуртта Г.Исхакыйның үз наширлегендә Ш.Брюссель типографиясендә 1914 елның августында басылып чыга. Сигезтомлыкта 3 нче жилд, 3 нче китап. Титулга: «6-8 декабрь, 1913 ел, Финляндия» дип язылган.

Моңарчы Г.Исхакыйның «Мәжмугаи асар» Казанда «Гасыр» китап нәшриятында басылып килә. Петербуртта Г.Исхакый нигезләгән «Ил» гәзитәсендә мондый хәбәр бар: «Ил» гәзитәсе әлегә кадәр кеше матбагасында басыла иде. Петербуртта татар матбагаларының мөкәммәл куелган булмавы «Ил»нең нәшерен байтак читенләштерә иде. Шунар күрә «Ил», яңа гына аякка басып килә торган бер жәридә булса да, үзенә махсус матбага куярга мәжбүр булды. Бу нумирымыз берлә «Ил» матбагасы эшли башлаган

саннардыр. Гаяз эфәнденең «Мәжмугаи асаре»нән «Гасыр» китапханәсендә басылмый калган әсәрләре шул формада һәм жилд саннары «Гасыр»да-гасының дәвамы итеп, «Ил» матбагасында басылачактыр». (1914, 23 июнь).

«Тәржемәи хәлем»ендә Г.Исхакый бу әсәрен язу тарихын болай сурәтли: [Петербургта «Ил» гәзитен басмага хәзерләү эшләре] мине бик мәшгуль итте һәм ардырды. Кышның уртасында, берничә көн тоташ бәйрәм булудан файдаланып, Финляндиягә китеп ял итәргә карар бирдем... Финляндиянең кар белән өртөлгән ямь-яшел нарат урманнары... мине беренче көнәндә үк исертте һәм мин күптән күңеләмдә туган бер хикәямне язу фикеренә килдем. Кулыма кәгазь, каләм алып, яза башладым. Ләкин, кинәт, моны театр өчен язсам бик әйбәт булачак, дигән фикер туды. Башымда эшләнгән манзарәләрне, фикерләрне сәхнә калыбына салдым да яза башладым. Иртән кофе эчкәннән соң өйлә ашына кадәр беренче пәрдәне бетердем... Һәр минуты эш белән тутырылган бу санаториемнең ял итүчеләре миңа сәерсенеп карыйлар. Яһүд докторның киңәше белән, иптәшләр белән урманда йөрөп киләм дә, тагын язарга утырам. 10-12 сәгать рәттән каләм өстендә утырдым. Икенче көнне дә яздым. Кая барсам да драманың дулкынландыргыч күренешләре эчендә гизәм. Бу гайре табигий хәрәкәтләрем күрше бүлмәдә яшәгән хатынны куркыта иде бугай. Ул мине тилергәндер дип уйлады ахыры. Бүлмәләр арасы такта белән генә бүленгән. Минем бүлмәдәге кызу-кызу, шау-шулы хәрәкәтләрем мине ачулы, ярсыган итеп белдергәндер. Өченче көнне өйлә ашына кадәр пьесамны язып бетердем һәм исемен «Мөгәллимә» дип куйдым. Бала тудырган ана кебек, күңеләмдә бер жиңеллек хис иттем. Кулымда яңа бер әсәремне күреп, гадәттән тыш сөенеч эчендә калдым. Кызу-кызу киендем, урманга чыгачак булдым. Минем шул ашыгып киенүем, батыр-батыр атлавым мин ишекне ачуга күрше бүлмәдән башын тыгып карап торучы хатынны бик куркыткан. Ул мине тилергәнме-юкмы дип карый иде. Мин: «Гафу итегез, сезне рәхәтсез иттем, моннан соң мин санаторийның бик тәртипле кешесе булачакмын», дидем. Хатын уңайсызланып: «Юк, берни дә юк, фәкать сезнең гасаби-гасаби хәрәкәтләрегездән авырып киттегезме әллә дип кенә уйладым», – диде. Мин дә: «Әйе! Хаста идем, бер бала төшердем, хәзер инде иң авыры үтте», дидем. Хатын, бу чыннан да тилергән икән, дип уйлап, куркынып тирә-ягына каранды. «Курыкмагыз, мин тудырган бала елап-сыктап сезне рәхәтсез итмәчәк, ул бер әсәрдер, бер китаптыр,» дидем. Үзем бик кәефләнәп көлдем. Хатын: «Әсәр шулай языламыни? Мондый хәлне гомеремдә беренче тапкыр очратам», – диде... Тагын бер көн ял иткәннән соң өемә кайттым, әмма бер яңа әсәр белән кайттым!»

Пьеса кулъязма килеш Петербургта укып тикшерелә. «Мөгаллимә»не «Сәйяр» труппасы Мәкәржәдә (Түбән Новгородта) 1914 елның 16 августында сәхнәгә куя. Г.Исхакыйның үзе язучыча, ул «Сәйяр» труппасы куячак «Мөгаллимә»не күрермен дип Мәкәржәгә килә. Ләкин кемдер донос ясап, жандармнар өенә килеп тентү ясый һәм үзен дә кулга алырга ниятли. Әдип спектакльне күрә алмыйча, бөтен әйберен калдырып, Мәкәржәдән китәргә мәжбүр була (Милли юл, 1931, 6 сан, 9 бит). Г.Исхакый «Мөгаллимә»сен 1915 елның 30 июлендә Уфада күрү бәхетенә ирешә. Артистлар . укучы яшьләр. Уен тәмамлангач, Г.Исхакыйны сәхнәгә чакырып бик озак алкышлылар, чәчәкләргә күмәләр. «Фатыйма ролен уйнаган Мәрьям туташны халык кат-кат чыгарып алкышлаган вакытта, Гаяз әфәнде дә, бик нык алкышлап, туташның өстенә чәчәкләр яудырды» (Татарча театр. – Тормыш, 1915, 4 август).

Ул чордагы матбугатка күз салсаң, иң күп мөкалә-рецензияләренә Г.Исхакыйның «Мөгаллимә»сенә язылуын күрәсең, аларның саны унбиштән артып китә. Жәмәгатьчелекнең игътибарын жәлеп иткән төп нәрсә . пьесаның Г.Исхакыйның моңа кадәр язган әсәрләренә охшамавы, яңалыгы. Биредә элеккегә әсәрләрендәге кебек иске тормыш белән яңа тормышның тартышуы да, иске фикер белән яңа фикер каршылыгы да юк. Әсәрдәгә мөгаллимә Фатыйма образы . ул әдипнең татарның киләчәгә турындагы бөек хыялы җимеше. Әлбәттә, үткән тормыштан яисә бүгенгә тормыштан алып язылган, хәтта кайчагында геройларның прототиплары да билгеле булган әсәрләре белән танылган Исхакыйның Фатыймасын тәнкыйтьчеләр төрлечә кабул итә.

Әсәрләр турында мөкаләләр «сериясен» «Мөгаллимә»не кулъязма килеш Г.Исхакыйның үз укуында ишеткән Г.Гыйсмәти башлап жибәрә. «Мөгаллимә» өч көндә язылып бетсә дә, аның мөндәрижаты ничә еллар буенча жыелган. Андагы рух, андагы әмәлләр, андагы моңнар, теләкләр бик күп елларның арасында төрле рәвештә, төрле юл, төрле тармак буенча агып килгән мөгънәви, милли дулкыннан гыйбарәт... «Мөгаллимә»нең иң зур әһәмиятне хаиз булган жәһәте безнең татар галәмендәгә идеальный типларның тормыш тәэсире аркасында реальлыкка әйләнер чагы якынлашканын күрсәтүдәдер.» Автор «Мөгаллимә»не А.Грибоедовның «Акыллылык бәләсе» белән янәшә куеп бәяли. («Мөгаллимә» (Гаяз Исхакый әфәнденең яңа әсәре»). – Йолдыз, 1914, 12, 28 гыйнвар). Г.Исхакыйның ижатын даими күзәтеп, матбугатта үзенең төпле фикерләрен әйтеп баручы Г.Кәрам «Мөгаллимә»не Истанбул, Берлин, Лондон сәхнәләренә чыгарырлык дигән фикер әйтә (Казанда «Шәрәкь» клубы сәхнәсендә «Мөгаллимә». – Аң, 1914, 19 сан).

Рецензиялар белән чыгучылар арасында аеруча ике авторның бәяләмәләре күзгә ташлана. Аларның берсе – эсәрдә чын «хакыйкый мөгаллимә язмышына гаид бер ишарә дә юк», эсәр реаль тормышны чагылдырмый, дип, пьесаны кискен тәнкыйть итеп чыккан Г.Ибраһимов. Автор хәтта бу эсәрне майданга куя «авыр тормышлы мөгаллимәләр сыйныфына каршы жинаять» дип тә, шул «авыр язмышны жиңеләйтү хакында бер чара күрә башлауга бундый эсәрләрнең вакытлы булса да бер пәрдә булып торуы ихтимал... әдәби вә ижтимагый кыйммәте (хәятның көзгесе була алмаганга) нольгә якын» дип тә әйтеп куя. (Галимжан Ибраһимов.– «Мөгаллимә»нең Уфада уйналуы мөнәсәбәте белән.. Тормыш, 1915, 26, 27 февраль.)

Тәнкыйтьчеләрнең икенчесе.«Мөгаллимә»нең тууын хуплап, аңа һәм әдәби, һәм фәлсәфи анализ ясаган Ж.Вәлиди. Ул «әдәбият үткәннән, хәзердән файдаланган кебек, киләчәктән дә файдалана аламы?.– Тормыш әдәбияты тормыш белән бергә һәм тормышның артында калганнарын себереп алып барырга гына тиешлеме, әллә тормышның алдыннан жырып, аңа юл билгеләп барырга, тиздән булачагы, булырга тиешлеге күренеп торганнарны булды иттереп күрсәтергә дә хакы бармы?..» дип сораулар куя да, үзе үк болай жавап бирә: «әдәбиятымыз хәзерге хәлдә бер яктан тәнкыйди булса, икенче яктан тәрбияви булырга тиеш. Шунның өчен тормышның сәлби яктарын күрсәтү [генә] йитми, ижаби идеалларыны да күрсәтергә ихтыяж бар. Тормышның бүгенге хәле андый бербөтен идеал ясап бирә алмый, шунның өчен безнең әдәбиятымыз бу ягы илә тормышның азмы-күпме алдына чыгарга, аның «иртәгә»сен тасвир итәргә мәжбүр була»... «Гаяз әфәнде [эсәрләрендә] яшьләр... дөньяда кеше өчен торалар, жәмгыять өчен, халык өчен яшиләр. Шәхси булган хис вә хыялларга бик ул кадәр бирелмиләр. Идеалист булалар... этрафка тәэсир итүне, дөньяда мөкатдәс бер эз калдыруны вазыйфа дип беләләр».

Ж.Вәлиди Г.Исхакый эсәрләрендәге яңалыкка омтылучы яшьләрне народниклар дип атый алабыз, ди. Һәм «Мөгаллимә» эсәрендә «без народниклыкның яңарак бер шәкелен, романтизм буявына буялган хәлен күрәбез», ди.

«Кем ул мөгаллимә Фатыйма?» дип исемләнгән мәкалә үзенң үзгә бәяләре белән истә кала. Мәкалә авторы – Әминә Мөхетдиния. Рецензентның хатын-кыз булуы һәм Фатыйма образын нәкъ шул хатын-кыз буларак аңлап тикшерүе игътибарны жәлеп итә дә. Автор эсәргә югары бәя бирә. «Сәхнәнәң максаты – түгел тормыш көзгесе, бәлки, йөрәк, күнел көзгесе булудыр... Гади

тормышта була торган трагедияләр икенче планда калып, рухани трагедияләрне маһиранә тасвир итү тиеш дип санала. Әлегә кадәр бу идея безнең татар сәхнәсендә күренми иде. Инде Гаяз әфәнде Исхаков үзенә яңа драмасы «Мөгәллимә» белән югарыдагы максатка берәз якынлаша дип беләм.» (Аң, 1914, 23 сан.)

«Мөгәллимә» татар мәдәниятендә бик зур яналлык булып кабул ителә һәм сәхнәдә иң популяр спектакльгә әверелә. Г.Исхакыйның сәхнәгә куелган пьесалары турында сүз чыкканда өлкән буын кешеләре иң беренче итеп «Мөгәллимә» спектаклен исләренә төшерәләр.

АҢЛАТМАЛАР

«Бәйрәм бүген» – Г.Тукай шигыре. «Әлислах» гәзитәсенә 1908 ел 13 октябрь санында басылган. Шигырьнең пьесадагы тексты шагыйрьнең 1909 нчы елда басылып чыккан «Габдулла Тукаев диваны»ннан алынган. Шигырьнең «Әлислах»та икенче юлы:

Нәрсәдән бу? . Билгеле, бәйрәм бүген, бәйрәм бүген. – рәвешендә килә.

«Сада көе» – «Беренче сада», «Шәкертләр садасы» дигән исем белән йөргән жыр. Г.Тукайның «Мәдрәсәдән чыккан шәкертләр ни диләр?» исемле шигыре дә шушы көйгә жырланган. Аның көен татар музыканты Гали Зайпин иҗат иткән.

Сукур Каюм (Каюм Насыри, 1825–1902) – галим-мәгърифәтче, тарихчы-этнограф, телче, язучы.

Габдулла Тукай (1886–1913) – татар халык шагыйре.

«Тәфкилеф» – татар халык көе.

«Кара урман» – татар халык көе.

Әлбиси жәдидә – гарәп әлифбасындагы хәрефләр: әлеф, би, си, жи, ди.

«Әллүки-бәллүки» – татар халык көе.

Юача – майда кайнатып пешерелә торган камыр ашы – вак кына күмәч яки бавырсақ.

Синәң әле фарызың өстендә – биредә сүз намазның укымый калдырырга ярамый торган рәкәгатьләре турында бара.

Мәхрәм – шәригать буенча никяхлашу тыелган, әмма вакытлыча гына тыелган булырга да мөмкин. Мәсәлән, хатыны үлгәч, иргә аның сеңелесенә өйләнергә ярый.

Намәхрәм – шәригать буенча никяхлашу рөхсәт ителгән (чит кешеләр).

Йәмәхрәм – шәригать буенча беркайчан да никяхлашырга рөхсәт ителмәгән канкардәшләр.

«Гакаид» – тулы исеме: «Гакаиде Нәсәфи» («Ислам инанулары Нәсәфи аңлатуында»). Авторы: Нәжметдин Нәсәфи (1068–1142). Мәдрәсәләрдә ул китапның үзен түгел, ә шул эсәргә шәрех китапларын өйрәнгәннәр. Халык арасында Сәгъдәддин Тафтазани (1321–1390) тарафыннан язылган «Шәрехе Гакаиде Нәсәфи» киң таралган булган. Бу китап Казанда 1897 елда басылып чыккан. Габденнасыр Курсавиның да «Гакаид»не шәрехләп язган китабы бар.

«Тәүзийх» – («Ачык аңлату»), авторы: Әбү Мөхәммәд Гобәйдулла бине Мәсгуд Тәжушшари.

Китән – ак киндер тукума.

Гыйльманнар, вилданнар – жәннәт хезмәтчеләре.

Горбәт – иленнән, туганнарыннан аерылып, чит, ят җирдә булучылык.

Турне – төрле жирләрне, шәһәрләрне, илләрне урап, сәяхәт итеп кайту; әйләнмәле маршрут буенча сәяхәт.

Айвазовскийның «Тугызынчы валы» (Гайвазовский Иван Константинович (1817–1900) – рус рәссамы. 1844 елдан Петроградта Баш дингез штабында хезмәт итә. Рус хәрби флоты тарихы темасына меңләп картина ясый. Аның «Девятый вал» («Тугызынчы дулкын») картинасы (1850) Петербургда Рус дәүләт музеенда саклана.

Тартышу – Драма Мәскәүдә Г.Исхакыйның үз наһирлегендә «Шәрәкь» басмаханәсендә 1917 елда басылып чыга. Сигезтомлыкта 7 нче җилд, 2 нче китап. Титул биттә: «Языла башлады 1907 нче ел, декабрь 12 сендә Пинега шәһәрәндә, Волгин йортында. Язылып бетте 1908 нче ел, гыйнвар 11 ендә. Театрда уйнау хакы Казанда «Ирек йорты» файдасына багышлана» дигән искәrmә бирелгән.

Кадәх – шәраб эчә торган савыт, бокал.

Кыйраәтханә – уку залы, уку өе.

Сәвекъ – алга этәрү, юнәлтү.
Атәш – ут, ялкын.
Хосусән – аеруча.
Хазир булган – шунда, күз алдында булган.
Татбикъ – ашыру.
Нокта (ноктаи нэзар) – берәр нәрсәгә караш.
Сонгый – ясалма

Тәкъдис итү – изге күрү.

Сима – чырай, йөз.
Мөжәссәм – гәүдәләнеш.
Пәжәгән – шиңгән.
Муафикъ – лаек, тиешле.
Рөшди – урта мәктәптәгә сыйныф.
Катрә – тамчы.
Кыйраәте кемнән? – Коръәнне укырга кемнән өйрәнгән?
Мәкам – көй, тон, мотив.
Нәшъәле – кәефне хушландыра торган.
Хәлвәте сахихә – чын ялгызлык.
Шәрган – шәригать законнары буенча.
Мотлакан – һичшиксез.
Кәдаж – ядәч.
Нишанлы – вәгъдәле, ярәшелгән.
Хәтме көтеб кылу – укуны тәмамлау.
Бүсәләр – үбүләр.
Мәсгуд – бәхетле.
Парча-парча – парә-парә.
Зикер итү – күп тапкыр кабатлау.
Күстәнәч – күчтәнәч.
Зәррә – бөртек.
Мәдәдче – ярдәмче.
Тәрәкъкый – алга китү, прогресс.
Жәридә – гәзитә.
Хаиз – жыйган, эченә алган.
Гаид – бәйләнешле.
Сәлби – кире.
Ижаби – уңай.

Чыганак: Исхакый Г. Әсәрләр. 4 том. - Казан:
Татарстан китап нәшрияты, 2003. Б. 285-327.

Текст, искәртмә һәм аңлатмаларны эзерләүче: Лена Гайнанова.